

## مادیت کے اخلاقی نظام پر اثرات

### Effects of materialism on the moral system

\*ڈاکٹر عبدالرؤف

\*\*ڈاکٹر عبدالحی

#### Abstract

Any element of the universe, which is observed by our external eye, is called matter. While materialism means love of material bodies, worldly pleasures, mental and spiritual decline. In general, we call matter the world and materialism the worldliness. When man becomes engrossed only in worldliness, he forgets his Lord, turns away from Him and loses the purpose of life. As materialism takes hold within the individual, society becomes unbalanced because the individual is the basis of society. Society depends on individuals. Society will be the same as the nature of individuals, which will have a direct impact on human life. Due to materialism, man becomes lonely individually and collectively deprives the whole society. When we use the word materialism as opposed to spirituality, it refers to people's beliefs, morals and character, ie almost all aspects of human life are affected by it and morality is related to every aspect of life, such as the hadith Mubarakah saying «الْبِرُّ حُسْنُ الْخُلُقِ»

"Righteousness is the good character"

This article gives a brief overview of the relationship between materialism and morality, the causes of the moral degradation of Muslim societies, and what are the vile morals that are born in man due to materialism? Man falls out of humanity and falls into such a state of humiliation that even animals are ashamed to look at him. Man forgets his benevolent parents, teachers, siblings, close relatives and loved ones, etc. In the fulfillment of his material desires, without fear of worldly and otherworldly consequences, he performs every lawful and unlawful deed, even killing his parents, raping young children, he considers them perfectly normal. It seems that such a moral decline has left pre-Islamic ignorance behind. How can a Muslim society return to its original state and how can these vile morals be remedied? Such moral issues are discussed in this article.

مادیت کا معنی و مفہوم

لفظ "مادیت" مادہ سے ماخوذ ہے جس کی لغوی توضیح کچھ یوں ہے کہ مادہ کا لفظ مَدَّ مَدَّ سے مشتق ہے، مَدَّ کے لفظی معنی ہیں: پھیلانا، لمبا کرنا، بڑھانا، مدد یا سہارا دینا۔<sup>(1)</sup>

اسم فاعل مذکر کا صیغہ ماڈ ہے اور مادّۃ اس کی مؤنث ہے۔ اس کے لغوی معنی ہیں: وہ اصل جس سے کوئی شے ترکیب پا کر تیار ہوتی ہے اور اسی کے باعث اپنا وجود قائم رکھ سکتی ہے۔

مادّۃ الشیء ما یَدُّہ: کسی شے کے مادہ سے مراد وہ چیز ہے جو اس شے کو سہارا دیتی ہے۔<sup>(2)</sup> مادہ متصل یا بلا انقطاع اضافے کو بھی کہتے ہیں۔ لغت کی رو سے مادہ قانونی دفعہ اور مضمون کو بھی کہتے ہیں، لیکن فلاسفہ و متکلمین کے ہاں مادہ سے مراد وہ اصل ہے جس سے کوئی شے بالقوۃ وجود حاصل کرتی ہے:

"مادۃ الشیء وہی الیٰی یحصل الشیء معہا بالقوۃ"<sup>(3)</sup>

کائنات کا کوئی بھی عنصر جس کا مشاہدہ ہماری ظاہری آنکھ کرتی ہے، مادہ کہلاتا ہے۔ جب کہ مادیت سے مراد مادی اجسام، دنیاوی عیش و عشرت سے محبت، ذہنی اور روحانی انحطاط ہے۔ عام طور پر ہم مادہ کو دنیا، مادیت کو دنیا داری اور مادہ پرست کو دنیا دار کے نام سے منسوب کرتے ہیں۔ جب انسان فقط دنیا داری میں گمن ہو جاتا ہے تو وہ اپنے رب کو بھول جاتا ہے، اس سے دور ہو جاتا ہے اور مقصد حیات کھو بیٹھتا ہے۔ جوں جوں فرد کے اندر مادیت زور پکڑتی ہے تو معاشرہ عدم توازن کا شکار ہو جاتا ہے کیونکہ فرد معاشرے کی اساس ہے۔ معاشرہ کا انحصار افراد پر ہے۔ جیسی فطرت افراد کی ہوگی معاشرہ ویسا ہی ہوگا جس کے اثرات انسانی زندگی پر براہ راست پڑتے ہیں۔ مادیت کی وجہ سے انسان انفرادی طور پر تنہائی اور اجتماعی طور پر پورا معاشرہ محرومی کا شکار ہو جاتا ہے۔

\* لیکچرار، نمل یونیورسٹی، اسلام آباد

\*\* لیکچرار نمل یونیورسٹی اسلام آباد

(1) تاج العروس، بذیل م محمد بن محمد عبدالرزاق الزبیدی، دارالحدیث، کویت، ۱۹۷۴ء بذیل مادہ: م

(2) لسان العرب، بذیل م محمد بن مکرّم بن علی الافریقی، دارالصادر، بیروت، ۱۴۱۴ھ

(3) کتاب التعریفات، الشریف الجرجانی، دارالمعارف، بیروت، ۲۰۱۰ء، ص: ۳۰۵

مادیت کے لفظ کو جب ہم روحانیت کے مقابل استعمال کرتے ہیں تو اس میں لوگوں کے عقائد، اخلاق اور کردار آجاتا ہے، یعنی انسانی زندگی کے تقریباً تمام شعبے اس سے متاثر ہیں۔ اس مقالہ میں صرف مادیت اور اخلاقیات کا آپس میں ربط، اور انسانی اخلاق و کردار پر مادیت کے اثرات کو زیر بحث لایا گیا ہے۔

**مادیت اور اخلاق :-**

اسلامی تعلیمات کی ایک خصوصیت یہ ہے کہ اس کے احکام نہایت جامع ہیں جس میں حقائق یا زندگی کے کسی ایک پہلو نہیں بلکہ تمام پہلوؤں کو مد نظر رکھا گیا ہے۔ اسلام میں دین و دنیا کا امتزاج ہے، مادیت اور روحانیت دونوں کے بغیر انسانی زندگی کا تصور ممکن نہیں جیسا کہ اہل ایمان کو حکم دیا گیا کہ وہ رب کائنات سے دنیا اور آخرت دونوں کی بھلائوں کا سوال کریں:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾<sup>(1)</sup>

ترجمہ: اے ہمارے پروردگار ہم کو دنیا میں بھی بھلائیاں عطا فرما اور آخرت میں بھی بھلائیاں عطا فرما اور دوزخ کے عذاب سے محفوظ رکھ۔

اسلام میں زندگی دین و دنیا کے ارتباط کا نام ہے۔ مغربی مادیت کے نزدیک بالعموم ان میں جدائی اور تفریق ہے۔ مگر اسلام کے مطابق یہ تفریق درست نہیں، بلکہ رہنمائی کی گئی ہے کہ اس مادی دنیا سے فائدہ اٹھاؤ لیکن صرف یہی تمہارا مطمح نظر نہیں ہونا چاہیے اور اس دنیا میں اتنے لگن نہ ہو جاؤ کہ تم اللہ کو بھول جاؤ اور آخرت سے غافل ہو جاؤ۔ جیسا کہ حدیث مبارکہ میں ہے کہ عمرو بن عوف رضی اللہ عنہ نے (جو بنی عامر بن لوی کے حلیف تھے اور رسول اللہ صلی اللہ علیہ وسلم کے ساتھ جنگ بدر میں شریک تھے) بیان کیا کہ رسول اللہ صلی اللہ علیہ وسلم نے ابو سعیدہ بن جراح رضی اللہ عنہ کو بحرین کی طرف بھیجا، تاکہ جزیہ لے آئیں اور رسول اللہ صلی اللہ علیہ وسلم نے بحرین کے لوگوں سے صلح کر لی تھی اور علاء بن حضرمی رضی اللہ عنہ کو ان پر امیر مقرر فرمایا تھا، چنانچہ ابو سعیدہ رضی اللہ عنہ بحرین سے مال لے کر آئے، انصار نے ان کے آنے کی خبر سنی تو صبح کی نماز میں رسول اللہ صلی اللہ علیہ وسلم کے ساتھ شریک ہو گئے، جب آپ صلی اللہ علیہ وسلم نماز سے فارغ ہوئے، تو یہ لوگ آپ صلی اللہ علیہ وسلم کے سامنے آئے آپ صلی اللہ علیہ وسلم نے جب ان لوگوں کو دیکھا تو آپ صلی اللہ علیہ وسلم مسکرائے اور فرمایا میں گمان کرتا ہوں کہ تم لوگ ابو سعیدہ رضی اللہ عنہ کے آنے کی اور کچھ لانے کی خبر سن کر آئے ہو؟ لوگوں نے کہا، ہاں یا رسول اللہ صلی اللہ علیہ وسلم! آپ صلی اللہ علیہ وسلم نے فرمایا:

«فَأَنْبِئُونَا وَأَمَلُوا مَا بَشَرْتُمْ، فَوَاللَّهِ مَا الْفَقْرُ أَحْسَنَى عَلَيْكُمْ، وَلَكِنْ أَحْسَنَى عَلَيْكُمْ أَنْ تُبْسَطَ عَلَيْكُمُ الدُّنْيَا، كَمَا بُسِطَتْ عَلَيَّ مَنْ كَانَ قَبْلَكُمْ، فَتَنَافَسُوهَا كَمَا تَنَافَسُوهَا، وَتُلْهِيَكُمُ كَمَا أَهْلَتْهُمُ.»<sup>(2)</sup>

ترجمہ: تو تمہیں خوش خبری ہو اور تم اس چیز کی امید رکھو، جو تمہیں خوش کر دے گی، اللہ کی قسم میں تمہارے فقر سے نہیں ڈرتا ہوں لیکن میں اس بات سے ڈرتا ہوں کہ دنیا تم پر کشادہ کر دی جائے جس طرح تم سے پہلے لوگوں پر دنیا کشادہ کر دی گئی تھی، تو تم رغبت کرنے لگو، جس طرح وہ رغبت کرنے لگے اور تمہیں غافل کر دے جس طرح ان لوگوں کو غافل کر دیا تھا۔

اس حدیث مبارکہ میں اس طرف اشارہ کیا گیا ہے کہ جس شخص کے لیے دنیا فرخ کر دی جائے تو اسے مزید شکر کرنا چاہیے اور اللہ تعالیٰ کی بندگی بجالائے، ایسا نہ ہو کہ دولت کی ریل جیل اسے دین و ایمان کے تقاضوں سے یکسر غافل کر دے، اور وہ صرف مال و زر کا بندہ بن کر رہ جائے اور اخلاقی اقدار کو فراموش کر بیٹھے۔ حدیث میں پہلے لوگوں کی تاریخ بیان کی گئی ہے کہ ان کی ہلاکت کی وجہ دنیا میں انتہا درجہ کی رغبت اور مادیت کا غلبہ تھا، اس سے ثابت ہوتا ہے کہ اسلام نے دنیا سے مکمل کنارہ کش ہو کر رہبانیت اختیار کرنے کا حکم نہیں دیا بلکہ دین و دنیا کو ساتھ لے کر چلا جائے۔ دونوں میں توازن ہونا چاہیے، اعتدال کی راہ اختیار کی جائے۔

ایک اور حدیث مبارکہ میں اس بات کی مزید وضاحت کی گئی ہے۔ ابو سعید خدری رضی اللہ عنہ فرماتے ہیں، کہ رسول اللہ صلی اللہ علیہ وسلم نے فرمایا کہ

«وَإِنَّ هَذَا الْمَالَ خَلُوءٌ، مَنْ أَخَذَهُ بِحَقِّهِ، وَوَضَعَهُ فِي حَقِّهِ، فَبِعَمِّ الْمِعْوَنَةِ هُوَ، وَمَنْ أَخَذَهُ بِغَيْرِ حَقِّهِ كَانَ كَالَّذِي يَأْكُلُ وَلَا يَشْبَعُ»<sup>(3)</sup>

ترجمہ: یہ مال بہت ہی بیٹھا ہے، جس نے اس کو حق کے ساتھ لیا اور حق ہی میں خرچ کیا، تو وہ بہترین ذریعہ ہے اور جس نے اس کو ناحق لیا، تو وہ اس شخص کی طرح ہے، جو کھاتا ہے، لیکن آسودہ نہیں ہوتا ہے۔

یعنی ایسے شخص کے لیے ہلاکت ہے جو صرف درہم و دینار کا بندہ بن جائے، مال ملتا رہے تو خوش ورنہ ناراض۔

**اخلاق کا معنی و مفہوم:**

(1) - سورۃ البقرہ: ۲۰۱/۲

(1) - صحیح البخاری، محمد بن اسماعیل، کتاب الرِّقَاقِ، بَابُ مَا يُخَذُّ مِنْ زَهْرَةِ الدُّنْيَا وَالتَّنَافُسِ فِيهَا، مُحَقَّق: مُحَمَّدُ زَيْدُ بْنُ نَاصِرِ النَّاصِرِ، نَاشِر: دَارُ طُوقِ النَّجَاةِ، طَبْع: اَوَّلُ،

۱۴۲۲ھ، حدیث: ۶۳۲۵

(1) - صحیح البخاری، محمد بن اسماعیل، کتاب الرِّقَاقِ، بَابُ مَا يُخَذُّ مِنْ زَهْرَةِ الدُّنْيَا وَالتَّنَافُسِ فِيهَا، حدیث: ۶۳۲۷



اخلاق، خلق سے ماخوذ ہے، خلق کے "خ" کو مفتوح پڑھیں تو اس سے معنی و مراد ظاہری "صورت اور شکل ہو گا۔ خلق کو اگر "خ" کے ضمہ

کے ساتھ پڑھیں تو اس سے معنی و مراد اندرونی یعنی باطنی اور نفسیاتی کیفیت و صورت ہوگی۔ جب یہ کہا جاتا ہے کہ کوئی فرد خلق اور خلق دونوں اعتبار سے صالح ہے تو اس سے یہ مراد ہوتا ہے کہ وہ آدمی ظاہری صورت کے ساتھ ساتھ باطنی طور پر بھی صالح ہے جس طرح ہر انسان ظاہری صورت میں دوسروں سے مختلف ہوتا ہے یونہی وہ باطنی طور پر بھی ایک دوسرے سے مختلف ہوتے ہیں۔

امام راغب اخلاق کی تعریف کرتے ہوئے کہتے ہیں۔

"هُوَ مَا اكْتَسَبَهُ الْإِنْسَانُ مِنَ الْفَضْلِ بِخُلُقِهِ" (1)

ترجمہ: یہ فضیلت کا وہ اکتسابی عمل ہے جو انسان اپنے اخلاق سے حاصل کرتا ہے۔

### اسلام کا نظام اخلاق:

یوں تو اخلاق کو ہر زمانے اور ہر قوم میں بڑی اہمیت حاصل رہی ہے۔ اسلام نے نہ صرف اخلاقیات کی نشاندہی کی بلکہ اسے نظام کا درجہ دیا۔ اسلام کے اخلاقی نظام کو کئی اعتبار سے دوسری اقوام کے اخلاقی اقدار پر برتری حاصل ہے۔ اس کی وجہ یہ ہے کہ ان اقوام کے ہاں اچھے اخلاق کی بنیاد انسانی عقل و شعور اور تجربات پر ہے۔ بطور خاص جدید مغربی مادی معاشرے تو ہر اچھائی اور برائی کا فیصلہ عقل، رائے عامہ اور اکثریت کی بنا پر کرتے ہیں۔ ان کے ہاں اخلاقی نظام اسی اصول پر قائم ہے جیسے وقت کے ساتھ رائے عامہ بدلتی ہے، ان کے ہاں اخلاقی اقدار بھی بدلنا شروع ہو جاتے ہیں۔ مغربی تہذیب کی بنیاد چونکہ مادیت پر ہے اس لیے جس طرح باقی اقدار پر اثر انداز ہے، اسی طرح اس نے اخلاقی اقدار کو بھی اپنے تابع کر لیا۔ مادہ پرستی کے نئے رنگ میں رنگے یہ معاشرے اپنے ہی مذہب کے عطا کردہ اخلاقی اقدار کو فرسودہ قرار دیتے ہیں۔

اسلام مکمل نظام حیات فراہم کرتا ہے۔ یہ اس ہستی کی طرف سے مقرر کیا گیا ہے جو زندگی کا خالق ہے۔ اس نظام اخلاق میں اچھائی اور برائی کے تعین کا اختیار اللہ تعالیٰ اور اس کے رسول محمد ﷺ کے پاس ہے۔ اسلام اچھے اور برے اخلاق کے حوالے سے ایک پختہ اور مستقل نظام فراہم کرتا ہے۔ جس کی بنیاد مادیت کی بجائے روحانیت پر ہے، جس کا تعلق اللہ تعالیٰ اور آخرت سے جڑا ہوا ہے، اس کا ہر انسان سے تقاضا ہے کہ اس نظام کو اپنایا جائے۔ اپنی عقل اور خواہش کو بھی اس کا تابع کیا جائے۔

اسلامی نظام اخلاق متعدد مراحل پر قائم ہے۔ اسلام پہلے مرحلہ میں فرد کی اخلاقی تربیت سے آغاز کرتا ہے۔ اس اخلاقی تربیت کے لیے اخلاقی تعلیمات کا اہتمام کیا۔ ان تعلیمات میں ایک طرف رذائل اخلاق کی نشاندہی کر کے ان سے دور رہنے کا حکم دیا مثلاً جھوٹ، ظلم، تکبر، شراب نوشی، زنا، جوا، غیبت، حسد، قتل، بدگوئی اور لڑائی جھگڑا وغیرہ۔ اسلام نے ان رذائل اخلاق سے نہ صرف روکا بلکہ ان کے مرتکبین کے لیے دنیا اور آخرت میں سزا مقرر کی۔ ان کے مقابلہ میں اخلاقی حسن کی نشاندہی کر کے ان کو اپنانے اور عام کرنے کا حکم دیا۔ ان پر اجر و انعام کا وعدہ کیا گیا۔ ان محاسن اخلاق میں سچائی، دیانتداری، وفاء، ایثار، عنود و رگزر اور ایقانے عہد وغیرہ شامل ہیں۔ ان صفات کے حامل شخصیت کو کامل مؤمن اور مطلوب بندہ قرار دیا۔ فرمایا:

((أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا)) (2)

ترجمہ: ایمان کے اعتبار سے کامل مؤمن وہ ہے جس کا اخلاق اعلیٰ ہے۔

شخصی اور فردی اصلاح کے بعد دوسرا اہم مرحلہ خاندان کی اخلاقی اصلاح کا ہے۔ خاندانی و اخلاقی تربیت کی بنیاد اسلام کے حقوق و فرائض پر رکھی۔ شوہر کے بیوی اور بیوی کے شوہر پر حقوق و فرائض مقرر کر کے معاشرے کی بنیادی کائی کو منظم کر دیا۔ اس تنظیم کا اہم مقصد اخلاقی تربیت کے لیے سازگار ماحول پیدا کرنا ہے۔ اس کے بعد والدین پر اولاد کے حقوق مقرر کیے۔ اولاد کی اخلاقی تربیت والدین کی ذمہ داری قرار دی۔ جیسا کہ اللہ سبحانہ و تعالیٰ کا فرمانِ ذیشان ہے:

((يَا أَيُّهَا الَّذِينَ آمَنُوا أَوْفُوا أُنْفُسَكُمْ وَأَهْلِيكُمْ نَارًا)) (3)

ترجمہ: مومنو! اپنے آپ کو اور اپنے اہل عیال کو آتش (جہنم) سے بچاؤ۔

اولاد کے بعد بیوی کے ساتھ حسن سلوک اور بیوی کو شوہر کا خیر اندیش ہونے کا حکم دیا گیا۔ جب میاں بیوی اپنے اپنے حقوق و فرائض کا خیال رکھتے ہیں تو ان کی اولاد ایک مہذب اور اعلیٰ اخلاقی ماحول میں تربیت حاصل کر کے بڑے ہوں گے۔ جب یہ بلوغت اور سمجھداری کی عمر کو پہنچتے ہیں تو اسلام انھیں والدین کے ساتھ حسن سلوک کا حکم دے کر ان کی اخلاقی تربیت کو ایک نئی جہت دیتا ہے۔ خاندان کے ہر فرد کو یہ حکم دیتا ہے کہ والدین کے علاوہ قرابت داروں سے بھی حسن و احسان اور صلح و رحمی سے پیش آئیں۔ ارشاد باری تعالیٰ ہے:

((وَالْوَالِدِينَ إِحْسَانًا وَيَبْذِي الثَّرِيْقَى)) (4)

(1)۔ المفردات لالفاظ القرآن، ابو القاسم حسین بن محمد الراغب الاصفهانی، ص: ۱۶۰/۲

(2)۔ سنن ترمذی، محمد بن عیسیٰ، کتاب الرضا، باب ماجاء فی حق المرأة علی زوجھا، حدیث: ۱۱۶۲

(3)۔ التخریم: ۶۶/۶

(4)۔ سورۃ النساء: ۴/۳۶



ترجمہ: اور ماں باپ کے ساتھ بھلائی کرتے رہو اور قریبی رشتہ داروں کے ساتھ۔

خاندانی اخلاقی تربیت کے بعد اسلام نے اخلاقی تربیت کے لیے معاشرے کا رخ کیا۔ اس کا آغاز پڑوسیوں سے کیا گیا۔ پڑوسیوں کے حقوق و فرائض مقرر کیے۔ ان کے حقوق و فرائض کو پورا کرنے کا حکم دیا۔ پڑوسیوں کے ساتھ حسن سلوک باہمی احترام اور محبت کا حکم دیا۔ فرمایا:

((مَنْ كَانَ يُؤْمِنُ بِاللَّهِ وَالْيَوْمِ الْآخِرِ، فَلْيُحْسِنْ إِلَىٰ جَارِهِ))<sup>(1)</sup>

ترجمہ: جو اللہ تعالیٰ اور آخرت کے دن پر ایمان رکھتا ہے تو اپنے پڑوسی کے ساتھ اچھائی رکے۔

اس کے بعد اسلام عام مسلمانوں سے عدل و مساوات، اخوت اور رحمہلی سے پیش آنے کا حکم دیتا ہے۔ اس سے معاشرے کا اخلاقی معیار بلند ہو جاتا ہے۔ فرمایا:

((الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ))<sup>(2)</sup>

ترجمہ: مسلمان وہ ہے جس کے ہاتھ اور زبان سے باقی مسلمان محفوظ رہیں۔

یہ اسلام کی وہ سنہری تعلیمات ہیں جن سے مسلم معاشرے اخلاقی اعتبار سے مثالی ہوتے ہیں۔

اسلام کا اخلاقی دائرہ اس قدر وسیع ہے کہ دنیا کا ہر فرد اس میں ساسکتا ہے۔ اسلام غیر مسلموں کے ساتھ نہ صرف اچھے برتاؤ کا حکم دیتا ہے بلکہ ان کی عبادت گاہ، مذہبی راہنماؤں اور مذہبی کتب تک کے احترام کا حکم دیتا ہے۔ یہ اسلام کی وہ اخلاقی قدریں ہیں جن کے باعث دوسری اقوام اسلام کو قدر کی نگاہ سے دیکھتی ہیں۔ یہ اسلام ہی ہے جس نے رواداری، ہمدردی اور احترام انسانیت کو دنیا میں ترویج دیا۔ اس کے علاوہ ان معاملات میں خود غرضی، لالچ، حسد و غیبت اور تمسخر وغیرہ بد اخلاقیوں سے منع کیا۔

اسلام کی ان اخلاقیات میں اس قدر اعلیٰ درجے کی روحانی قوت تھی کہ عرب معاشرہ (جو صدیوں سے جو، شراب اور بدکاری و بد کرداری کا عادی تھا) میں محض چند سالوں میں انقلاب برپا کر کے رکھ دیا۔ خود رسول اکرم ﷺ ان اعلیٰ اخلاق کا محور تھے۔ آپ ﷺ کے اخلاق اس قدر اعلیٰ تھے کہ کئی لوگ محض آپ ﷺ کے اخلاق سے متاثر ہو کر ایمان لائے تھے۔

آپ ﷺ خود ہی اپنی بعثت کا مقصد بیان کرتے ہوئے فرماتے ہیں:

"إِنَّمَا بُعِثْتُ لِأَتَمِّمَ صَالِحَ الْأَخْلَاقِ"<sup>(3)</sup>

ترجمہ: بلاشبہ مجھے صالح اخلاق کی تکمیل کے لیے مبعوث کیا گیا ہے۔

صبر و تحمل، رواداری، عفو و درگزر اور رحم دلی آپ ﷺ کے اخلاق کی نمایاں خوبیاں تھیں۔

**اخلاق قرآن و سنت کی نظر میں:**

قرآن و سنت سے حاصل ہونے والی اخلاقی تعلیمات کا اصل مقصد حق و باطل اور نیکی و بدی کی وضاحت کرنا ہے تاکہ انسان کو از خود راہ ہدایت کی اتباع پر آمادہ کیا جائے۔ جبری اطاعت حکمت الہیہ کے منافی ہے۔ وگرنہ، "حی علی الفلاح" کی جگہ زلزلہ کا جھکا نماز پڑھانے کے لیے کافی ہے۔ فطرت انسانی کو اللہ تعالیٰ نے خیر و شر جاننے اور ترک و اختیار کی صلاحیت سے مسلح کر دیا ہے۔ سچائی، رحم دلی اور انصاف کو دنیا کا ہر فرد اور معاشرہ پسند کرتا ہے۔ جب کہ جھوٹ، فساد اور عہد شکنی وغیرہ عالمی سطح پر ناپسندیدہ اخلاق ہیں۔ اسلام کا عطا کردہ اخلاقی نظام عالم گیر مسلمہ حقیقت ہے جسے ساری دنیا جانتی اور مانتی ہے۔ قرآن مجید میں اس لیے اچھائی اور نیکی کو "معروف" کا نام دیا اور برائی اور گناہ کو "منکر" سے موسوم کیا۔ معروف یعنی وہ چیز جو لوگوں میں اچھائی اور خوش خلقی کے طور پر مشہور ہو جب کہ منکر اس غلط رویے اور خلق کو کہا جاتا ہے جس کا ہر کوئی منکر ہو۔ قرآن مجید نے اس حقیقت کی توضیح یوں فرمائی:

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ﴾<sup>(4)</sup>

ترجمہ: (مومنو) جتنی امتیں (یعنی قومیں) لوگوں میں پیدا ہوئیں تم ان سب سے بہتر ہو کہ نیک کام کرنے کو کہتے ہو اور برے کاموں سے منع کرتے ہو۔

پھر اس معروف و منکر کی پہچان کرنے والی صلاحیت انسانی فطرت میں پیوستہ کر دینے کی خبر دی۔ اللہ رب العزت کا فرمان ہے:

﴿فَأَلَمَتْهَا فُجُورُهَا وَتَقْوَاهَا﴾<sup>(5)</sup>

(1)۔ سنن ابن ماجہ، ابو عبد اللہ، محمد بن یزید، کتاب الادب، باب حق الجوار، حدیث: ۳۶۷۲

(2)۔ صحیح بخاری، محمد بن اسماعیل، کتاب الایمان، باب المسلم من سلم المسلمون من لسانہ ویدہ، حدیث: ۱۰

(3)۔ مسند احمد، امام احمد بن حنبل، مسند ابی ہریرہ، حدیث: ۸۹۵۲

(4)۔ سورۃ آل عمران: ۱۱۰/۳

(5)۔ سورۃ الشمس: ۸/۹۱



ترجمہ: پھر اس کو بدکاری (سے بچنے) اور پرہیزگاری کرنے کی سمجھ دی۔

پورا قرآن مجید اخلاق حسنہ کو اپنانے اور خلقِ سنید سے اجتناب کی تعلیمات و احکامات پر مشتمل ہے۔ وہ بتاتا ہے کہ اللہ تعالیٰ اور اس کی مخلوق کے ساتھ برتاؤ کے اچھے اصول و ضوابط کیا ہیں۔ نیز وہ کون سے اخلاق ہیں جو اللہ اور خلق کے ساتھ روا نہیں رکھے جاسکتے ہیں۔ اللہ سبحانہ و تعالیٰ نے خود نبی کریم ﷺ کے اعلیٰ اخلاق کے مالک ہونے کی گواہی دی ہے اور اپنے پیارے حبیب حضرت محمد ﷺ کی ذات گرامی کو ان اخلاق کا پیمانہ قرار دیا، ارشاد باری تعالیٰ ہے:

﴿وَإِنَّكَ لَعَلَىٰ خُلُقِي عَظِيمٌ﴾<sup>(1)</sup>

ترجمہ: اور اخلاق تمہارے بہت (عالی) ہیں۔

اسلام نے عقائد و عبادات کے بعد سب سے زیادہ اہمیت اخلاق کو دی ہے۔ احادیثِ نبویہ سے معلوم ہوتا ہے کہ سارے دین کی بنیاد اخلاق پر ہے۔ رسول اللہ ﷺ نے

فرمایا:

"إِنَّمَا بُعِثْتُ لِأَتَمِّمَ صَالِحَ الْأَخْلَاقِ"<sup>(2)</sup>

ترجمہ: بلاشبہ مجھے صالح اخلاق کی تکمیل کے لیے مبعوث کیا گیا ہے۔

حدیث مبارکہ سے معلوم ہوتا ہے کہ اچھے اخلاق نظام دین کی بنیاد اور روح ہیں۔ انھی اخلاق کی تربیت کے لیے اللہ تعالیٰ نے انبیاء کو مبعوث کیا۔ حضرت آدم علیہ السلام سے شروع ہونے والا سلسلہ حضرت محمد ﷺ پر مکمل ہوا، اور آپ ﷺ پر اخلاقِ حسنہ کی بھی تکمیل ہوئی۔ خلقِ حسنہ کی اہمیت بیان کرتے ہوئے آپ ﷺ نے ارشاد فرمایا:

«مَا شَيْءٌ أَثْقَلُ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنٍ»<sup>(3)</sup>

ترجمہ: مؤمن کے ترازو میں قیامت کے دن خلقِ حسنہ کے علاوہ کوئی اور چیز وزنی نہ ہوگی۔

ان محاسن اخلاق کی بنا پر ہی انسان کو اشرف المخلوقات کا خطاب ملا۔ قرآن و حدیث نے اخلاق کو دو بنیادی اقسام میں منقسم کیا ہے۔

۱۔ اخلاقِ حسنہ ۲۔ اخلاقِ سیئہ

اچھے اخلاق کی نشاندہی کرنے کے بعد قرآن و سنت نے ان پر عمل کرنے کا حکم دیا اور ان پر عمل کی صورت میں جزا کا وعدہ کیا۔ ان اخلاق کی خلاف ورزی پر گناہ و سزا مقرر کی۔ اسی طرح بُرے اخلاق کی نشاندہی کرتے ہوئے ان سے باز رہنے کا حکم دیا۔ بد اخلاق افراد کے لیے سخت سزا اور ناراضگی کا اظہار کیا۔ فرمایا:

«وَإِنَّ اللَّهَ لَيُبْغِضُ الْفَاحِشَ الْبِذِيءَ»<sup>(4)</sup>

ترجمہ: اور اللہ تعالیٰ بے حیائی اور برائی کی بات کرنے والے سے نفرت کرتا ہے۔

**مادیت کے اخلاقیات پر اثرات**

مادیت کے بڑھتے ہوئے رجحانات نے جس طرح معاشروں کے دوسرے شعبہ جات پر منفی اثرات مرتب کئے ہیں۔ اسی طرح اسلامی اخلاق کو بھی بری طرح متاثر کیا۔ مغرب سے چلنے والی مادیت کی ہوانے ایک ہوا کی طرح انسانی اخلاق و اقدار کو بالعموم اور اسلامی اخلاقی اقدار کو بطور خاص کمزور کرنا شروع کیا۔ کلیسا کی پستی کے بعد عالمی قوت جن ہاتھوں میں آئی وہ اقوامِ مذہب کی بغاوت کے باعث اخلاقی اقدار سے عاری تھیں۔ یہی وجہ ہے کہ ان اقوام کی تاریخِ کثرت و خون اور بد کرداری و بد اخلاقی سے معمور ہے۔ خود غرضی اور مفاد پرستی پر مبنی یہ معاشرہ دنیا بھر میں اپنی مادہ پرستانہ سوچ کو تیزی سے پھیلا رہا ہے۔ اس کلچر نے دنیا کو کئی مسائل و مشکلات کی آماجگاہ بنا دیا ہے۔ جو اقوام جس قدر ترقی یافتہ ہیں وہ اسی قدر اخلاقی مسائل کا شکار ہیں۔

ایسی صورت حال معاشرہ کو اس وقت درپیش ہوتی ہے جب وہ فطرتِ انسانیہ کو ترک کر کے اپنے احساسات و جذبات و نظریات کو حیوانی جذبات کے تابع کر دیتے ہیں۔ حیوان مطلق اپنی ضروریات یعنی بھوک پیاس مٹانے کے لیے کسی قاعدہ، اصول اور اخلاق کی پرواہ نہیں کرتے، نہ ان کے ہاں حلال و حرام کا کوئی ضابطہ اخلاق ہوتا ہے۔ جب کہ انسان اپنی ضروریات و حاجات اور مادی فوائد کی تکمیل کے لیے فطرتِ الہیہ کے عطا کردہ ضابطہ اخلاق کا پابند ہوتا ہے۔ یہی اخلاقی ضابطے، انسانی معاشروں کی بقاء، ترقی اور امن و آشتی کے ضامن ہوا کرتے ہیں۔

(1) - سورۃ القلم: ۶۸/۴

(2) - مسند احمد، امام احمد بن حنبل، مسند ابی ہریرہؓ، حدیث: ۸۹۵۲

(3) - سنن ترمذی، أبواب البرۃ الصلیۃ عن رسول اللہ ﷺ، باب ماجاء فی حسن الخلق، حدیث: ۲۰۰۲، حدیث حسن

(4) - سنن ترمذی، ایضاً

انسانی معاشرے کی ابتری کا آغاز اس وقت ہوتا ہے جب اس پر حیوانیت غالب آجاتی ہے۔ نفسا نفسی کا عالم ہوتا ہے۔ ایسی صورت میں معاشرہ جنگل کے قانون کا سا پیش کرتا ہے۔ آج ہمارا معاشرہ اس کی عکاسی کر رہا ہے۔ انسان پر جب حیوانی حس غالب آجاتی ہے تو وہ اخوت، ایثار اور احسان کے جذبات کو فراموش کر دیتا ہے۔ حیوانیت و درندگی اس پر غالب آجاتی ہے۔ وہ اپنے فوائد کے لیے فساد و ظلم کی انتہا تک چلا جاتا ہے۔ آج پاکستانی معاشرہ بالخصوص اور باقی دنیا بالعموم اسی مسئلہ سے دوچار ہے۔ ایک طرف ہم مادیت کی دوڑ میں مغربی اقوام کے شانہ بشانہ چلنے کے شوق میں اپنی چال بھی بھول رہے ہیں۔ تو دوسری طرف معاشی و معاشرتی مسائل نے ہمیں اخلاقی انحطاط و گراؤ کا شکار کر دیا ہے۔

### اخلاقی پستی کے مادی اسباب:

انسان فطرتی اور طبعی طور پر بد اخلاقی اور بگاڑ کی وجہ نہیں، اس لیے کہ اللہ تعالیٰ نے اسے جس فطرت سلیمہ پر تخلیق کیا۔ کوئی سلیم الطبع آدمی اس فطرت کے خلاف نہیں چلتا۔ معاملہ خراب وہاں سے ہونا شروع ہوتا ہے، کہ جب فطرت سلیمہ مادی بیماریوں کا شکار ہو کر مسخ ہونا شروع ہو جاتی ہے۔ ذیل میں ہم ان اسباب و وجوہات کا جائزہ لیں گے۔ جو مادیت کے باعث آج ہمارے معاشرے کی اخلاقی پستی کا باعث ہیں۔

### (الف)۔ دنیا کی محبت

اخلاقی پستی کی اصل وجہ آخرت کے مقابل میں دنیا کو ترجیح دینا ہے۔ عصر حاضر میں دنیا پرستی یا مادہ پرستی اس قدر بڑھ چکی ہے کہ انسانی تاریخ میں اس کی مثال نہیں ملتی۔ اس کی بنیادی وجہ جدید ایجادات و آسائشیں ہیں۔ سہولیات و آسائش زندگی کی آج جو بھرمار ہے وہ کبھی پہلے نہ تھی۔ نئی نئی ایجادات نے انسانی زندگی کی ترجیحات اور مقاصد کا رخ بدل کر رکھ دیا ہے۔ دنیوی زینت و آسائش کے حصول نے معاشرے کے اخلاق کو مسخ کر کے رکھ دیا ہے۔ آج معاشرے دنیوی مال کی طرف دوڑ میں نہ صرف اخلاقی اقدار کو فراموش کر رہے ہیں بلکہ اخلاقی زوال و پستی کی طرف تیزی سے گھر رہے ہیں۔ دنیا سے محبت نے اکثریت کو اندھا، گناہ گار اور بہرا کر دیا ہے۔ مال و زر کے حصول میں پیش آنے والی ہر رکاوٹ کو مسمار کر دیا جاتا ہے۔ اس کے بعد حلال و حرام، گناہ و ثواب اور اچھا اور بُرا سب کی کچھ اہمیت نہیں رہتی۔ نتیجتاً ایسے معاشرے اخلاقی طور پر مر رہے ہو جاتے ہیں۔ بددیانتی، غبن، ملاوٹ، منافع خوری، ظلم و زیادتی اور بد عہدی وغیرہ نے آج معاشرے کی اخلاقی بنیادوں کو ہلا کر رکھ دیا ہے۔ قرآن حکیم نے انسان کو ابتداء ہی سے اس خطرہ کی نشاندہی کرتے ہوئے خبردار کر دیا تھا۔ فرمایا:

﴿بَانَ ثُوؤُتِيُونَ الْحَيَاةِ الدُّنْيَا، وَالْآخِرَةُ خَيْرٌ وَأُنْفَعُ﴾<sup>(1)</sup>

ترجمہ: مگر تم لوگ تو دنیا کی زندگی کو اختیار کرتے ہو (۱۷) حالانکہ آخرت بہتر اور پائندہ تر ہے۔

### (ب)۔ مظاہر پرستی

مادیت نے مظاہر پرستی کو جنم دیا۔ اس مظاہر پرستی کا شکار عام لوگوں کے علاوہ دین سے وابستہ طبقہ بھی ہو گا۔ عام افراد برتری، شہرت اور حصول عزت کے لیے بڑی گاڑی، عالی شان مکان اور اونچی کرسی کے حصول میں ہر اخلاقی قدر کو پامال کرنے لگے۔ یہ لوگ اس دھن میں لگے ہیں کہ گاڑی، مکان اور اقتدار کی کرسی ہی درحقیقت بڑا انسان بننے کی بنیادی معیار ہے۔ دین دار طبقہ تسبیح، ٹوپی، داڑھی، سبیلیں اور حج وغیرہ کو اس طرح پیش کرتا ہے کہ وہ نیک اور صالح آدمی کا معاشرتی مقام حاصل کر لے۔ ہمارے معاشرے میں ایسے علماء بھی موجود ہیں جو ان ظاہری اعمال پر نجات و فلاح کے فتوے دیتے ہیں۔ عوام جب یہ دیکھتی ہے کہ کچھ دینی محافل کا اہتمام کرنا، غریبوں کو کھانا کھلانا، بزرگوں کے نام پر خرچ کرنا، دینی مراکز کی تعمیر اور ترقی کا اہتمام کرنے میں اگر نجات ہے تو پھر اخلاقی نظام کی مشکل تعلیمات کی پیروی و احتیاط کی ضرورت ہے۔ اس طرح یہ لوگ ظاہر دکھلاوے کے محض چند اعمال کو جنت کا جامن سمجھتے ہیں۔ اس طرح انھیں اخلاقی بے راہروی کا جواز مل جاتا ہے۔ اس جواز کی ضرورت درحقیقت انھیں دنیا پرستی اور بد اعمالیوں پر پردہ ڈالنے کے لیے ہوتی ہے۔ یہ طرز عمل یہود، بنی اسرائیل کا تھا۔ جو اپنے آپ کو نیک، پارسا اور اللہ والا ظاہر کرتے تھے۔ اصل میں وہ بے حیائی اور بد اخلاقی کے اندھیروں میں گھرے ہوئے تھے۔ اس کے باوجود وہ دعویٰ کرتے کہ:

﴿نَحْنُ أٰتِنَاۗءُ اللّٰهِ وَاٰجِبَاۗءُہٗ ۝﴾<sup>(2)</sup>

ترجمہ: کہ ہم خدا کے بیٹے اور اس کے پیارے ہیں۔

### (ج)۔ مغرب کی تقلید

اخلاقی پستی کا اہم سبب مغرب کی اندھا دھند تقلید ہے۔ مغرب کی معاشی، سیاسی اور سائنسی برتری سے باقی معاشرے بالواسطہ یا بلاواسطہ متاثر ہوئے۔ مغربی تہذیب کی اساس مادیت پر ہونے کے باعث وہ تو ویسے ہی اخلاق سے عاری ہیں۔ ان کے مقلدین کا اخلاقیات سے عاری ہونا تو ایک لامحالہ امر بن جاتا ہے۔ مغربی تقلید سے بد اخلاقی اور بد کرداری کا جو کلچر آج دنیا میں رائج ہے اس نے دنیا کو بدامنی اور بے چینی کا مرکز بنا کر رکھ دیا ہے۔ انسان اخلاق حسنہ کو انسانی عظمت اور فلاح کا ضامن قرار دیتا ہے۔ اس لیے اسلام بد اخلاق لوگوں کی پیروی اور دوستی سے منع کرتا ہے: فرمایا

﴿يٰۤاَيُّهَا الَّذِيْنَ اٰمَنُوْا لَا تَتَّوَلُّوْا قَوْمًا غَضِبَ اللّٰهُ عَلَيْهِمْ﴾<sup>(1)</sup>

(1)۔ سورۃ الاعلیٰ: ۸/۱۶

(2)۔ سورۃ المائدہ: ۵/۱۸

ترجمہ: مومنو! ان لوگوں سے جن پر خدا غصے ہوا ہے۔

### (د) واضح نصب العین کا فقدان

مسلم معاشروں میں اجتماعی نصب العین کا فقدان، اخلاقی انحطاط کی ایک اور بنیادی وجہ ہے۔ جب من حیث القوم نصب العین واضح ہوتا ہے تو معاشرہ منظم ہوتا ہے اور اس کا نصب العین ہی اس کا مقصد اصلی ہوتا ہے۔ بصورت دیگر قوم گروہوں اور ٹولیوں میں تقسیم ہو جاتی ہے۔ دوسری اقوام کو مدخلت کا موقع مل جاتا ہے۔ وہ اقوام اپنی فکر کو عام کرتے ہیں۔ ایسی صورت حال میں مسلم اقوام غیر اسلام افکار و نظریات کو اپنا نصب العین بناتے ہیں۔ آخر کار معاشرہ تقسیم در تقسیم کے باعث دست و گریباں ہو جاتا ہے۔ آج مسلم معاشرے انھی خرابیوں کا شکار ہے کوئی مغربی نظام کا نعرہ لگاتا ہے تو کوئی سوشل ازم کی بالادستی چاہتا ہے۔ کوئی "میرا جسم میری مرضی" کے نعرے کے پیچھے بد اخلاقی اور مسلم معاشرے کی اخلاقی تباہی کے نعرے اور فکر کو عام کر رہا ہے۔ واضح نصب العین ہو بھی کیسے سکتا ہے جب قوم چار سے پانچ اقسام کے نظام ہائے تعلیم سے دوچار ہو۔ جس قوم کا نہ معاشی نظام، نہ سیاسی نظام اور تعلیمی نظام اپنا ہوتا تو اس قوم کا نصب العین ہوتا ہے نہ ہی وہ آزاد ہوتی ہے۔ رسول اللہ ﷺ نے دنیا سے رخصت کے وقت امت مسلمہ کو واضح نصب العین عطا کرتے ہوئے نصیحت فرمائی تھی کہ

((تَرَكْتُ فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابَ اللَّهِ وَسُنَّتِي))<sup>(2)</sup>

ترجمہ: میں تم میں دو چیزیں چھوڑے جا رہا ہوں تم کبھی گمراہ نہ ہو گے جب تک تم ان دونوں کو مضبوطی سے تھامے رکھو گے۔ یہ اللہ تعالیٰ کی کتاب اور میری سنت ہے۔

### (ه) برقی ذرائع ابلاغ

اخلاقی انحطاط کا ایک بڑا اور جدید ذریعہ برقی ذرائع ابلاغ ہیں۔ عصر حاضر میں اخلاق اور کردار کی تباہی کا تیز ترین ذریعہ یہی ہے۔ برائی، بے حیائی اور اخلاق کش پروگرام ہر وقت اور آسانی سے دستیاب ہیں۔ اس کے پیچھے بھی مادیت کا جن کار فرما ہے۔ ٹی وی چینل اور سوشل میڈیا بیسہ کمانے کی دوڑ میں جھوٹ، برائی، فحاشی اور عریانی کو عام کر رہے ہیں۔ سرکاری اور پرائیویٹ ٹی وی چینلز شتر بے مہار ہو چکے ہیں۔ ہر ایسا پروگرام اور خبر چلائی جاتی ہے جو معاشرے کے اخلاق و کردار کی تباہی کا باعث ہے۔ آج معاشرے میں خوف، بد اعتمادی، بد نظمی، جھوٹ اور دو نمبری عام ہے۔ وطن عزیز کے حالات کو اس طرح پیش کیا جاتا ہے گویا دنیا کی خرابیوں کا مرکز ہو۔ مادیت کا پرچار کیا جاتا ہے۔ جس سے عوام میں حرص، لالچ، خود غرضی اور مادی برتری کے منفی رجحانات عام ہو رہے ہیں۔ پھر گشتی فون پر ٹی وی اور سوشل میڈیا کے روابط کو منسلک کر کے طوفان بد تمیزی برپا کر دیا ہے۔ بچوں، خواتین اور بالخصوص نوجوانوں کو جکڑ کر رکھ دیا ہے۔ معاشرہ فحاشی، عریانی، زنا اور بدکاری کا شکار ہو کر تباہی کے دہانے پر پہنچ چکا ہے۔ وطن عزیز کے ذمہ داران اور ارباب اختیار اور والدین بھی مکمل ذمہ داری سے کام نہیں لے رہے۔ اگر ہم نے اس بد اخلاقی کا سدباب نہ کیا تو ہم بھی اللہ تعالیٰ کے ہاں قصور وار ٹھہرا کر سخت سزا کے حقدار ہوں گے۔ قرآن کہتا ہے:-

((إِنَّ الَّذِينَ اشْتَرُوا الْكُفْرَ بِالْإِيمَانِ لَنْ يَضُرُّوا اللَّهَ شَيْئًا وَلَهُمْ عَذَابٌ أَلِيمٌ))<sup>(3)</sup>

ترجمہ: جن لوگوں نے ایمان کے بدلے کفر خریدا وہ خدا کا کچھ نہیں بگاڑ سکتے اور ان کو دکھ دینے والا عذاب ہو گا۔

مغربی مادی کلچر مسلم معاشرے پر مسلط کیا جا رہا ہے۔ مخلوط تعلیم اور مخلوط معاشرہ کو ترویج دیا جا چکا ہے۔ مرد و زن کے اس اختلاط کے باعث دونوں کا تشخص مسخ ہو کر رہ گیا ہے۔ نہ مرد مرد ہے اور نہ عورت عورت رہی۔ آج مغرب زدہ لوگ دین اور دینی طبقہ کا سرعام مذاق اڑاتے ہیں۔ قرآن ان کے بارے میں بھی خوب بیان کرتا ہے۔ فرمایا:

((وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا ۗ أُولَٰئِكَ لَهُمْ عَذَابٌ مُّهِينٌ))<sup>(4)</sup>

ترجمہ: اور لوگوں میں بعض ایسا ہے جو بیہودہ حکایتیں خریدتا ہے تاکہ (لوگوں کو) بے سنجھے خدا کے رستے سے گمراہ کرے اور اس سے استہزاء کرے یہی لوگ ہیں جن کو ذلیل کرنے والا عذاب ہو گا۔

ان شریک افراڈنے مادی برتری کے باعث ہر چیز پر قبضہ کر رکھا ہے۔ اسلامی تہذیب جس کی اصل شناخت شرم و حیاء تھی اس کو ختم کر کے عریانی و بے حیائی اور نسوانی جسم کی نمائش کے کلچر کو عام کیا جا چکا ہے۔ حیوانی، شہوانی اور جنسی جذبات کو ابھارا جاتا ہے۔ نتیجہ یہ ہے کہ بچوں اور بچیوں پر جنسی تشدد کے واقعات میں آئے دن اضافہ ہو رہا ہے۔

### رذائل اخلاق اور مادیت

کسی بھی مہذب معاشرے کی پہچان اعلیٰ اخلاقی نظام کے مرہون منت ہوتی ہے۔ مادیت کے علمبردار مغربی تہذیب نے بجا طور پر انسان کو مادی اعتبار سے راحت و سکون اور آسائش کا بے شمار سامان مہیا کیا۔ ترقی کا مغربی بیانیہ یہ ہے کہ فرد کے پاس ذاتی گھر، گاڑی، ملازمت و کاروبار ہو۔ ملکی ترقی کا ان کے ہاں معیار سرمایہ کا اضافہ انڈسٹری کی ترقی اور خواتین کو

(1) - سورۃ الممتحنہ: ۶۰/۱۳

(2) - المستدرک علی الصحیحین، محمد بن عبد اللہ، الحاکم، کتاب العلم، حدیث: ۳۱۹

(3) - آل عمران: ۳/۱۷۷

(4) - سورۃ لقمان: ۳۱/۶

مردوں کے شانہ بشانہ کھڑا کرنے میں ہے۔ دین سے بیزار مغربی مادہ پرستوں کے ہاتھ میں جب سیاسی قوت، سائنسی برتری اور کثیر مال آگیا تو انہوں نے خود کو اخلاقی پابندی سے آزاد کرا لیا۔ نتیجتاً آج مغربی معاشرہ مادی اعتبار سے عروج پر ہونے کے باوجود اخلاقی پستی و گراؤ کا شکار ہے اور باقی دنیا اس کے اقتدار پر مجبور ہے۔ اس کا اعتراف مغربی مفکر سیموئل وی ہن کرتے ہوئے کہتا ہے:

“To be a successful, you must be like us. The values of non-western societies are at best allied and hostile to the values and practices of western. Still they have the way to cross us.”<sup>(1)</sup>

ترجمہ: کامیابی کے لیے آپ کو ہماری طرح کا ہونا پڑے گا۔ غیر مغربی اقوام کی تمام ترقی اور روایات کی مخالفت کے باوجود وہ (ترقی) کے لیے ہمیں فراموش نہیں کر سکتے۔

آج وطن عزیز کا ہر شعبہ مغرب زدہ ہو چکا ہے۔ ایک طرف ہم زبانی اس کی مخالفت کرتے ہیں تاہم عملاً ان کے پیرو ہیں۔ اخلاقی مسائل سے آج بھی اسی بنا پر دوچار ہیں۔ آج ہمارا معاشرہ مادیت کے مسلط کردہ نظام کے باعث جن اخلاقی رزائل کا شکار ہے ذیل میں ہم ان کا جائزہ پیش کریں گے۔

اخلاق رزیلہ

ریا و شہرت	بخل	جھوٹ اور مادیت
ملاوٹ	ناپ توئیں کی	غرور و تکبر
عیب جوئی	تنگ نظری	بددیانتی
چغلی	تنگ ظرفی	تضع و نقالی
خود پسندی	حرص و لالچ	فحاشی
ماپوسی و پست ہمتی	اسراف و تکلف	غیبت
قتل	فساد و نفاق	حسد
فرقہ واریت	وعدہ خلافی	حیلہ بازی
قبائلی تعصب	مذہبی منافرت	رشوت
غصہ و چہرہ دستی	احسان فراموشی	ذخیرہ اندوزی

فحاشی و بدکاری اور نافرمانی وغیرہ۔

طوالت سے بچنے کے لیے ذیل میں سے ان میں سے چند اہم پر بحث کریں گے۔

جھوٹ اور مادیت

جھوٹ کو عربی میں "کذب" کہتے ہیں۔ جھوٹ کی دو بنیادی اشکال ہیں۔ ایک قولی اور دوسری عملی ہے۔ جھوٹ بولنے کی وجوہات میں اہم ترین تین ہیں کسی کی عداوت و مخالفت میں یا پھر عادتاً جھوٹ بولنا۔ ان میں اہم اور بنیادی وجہ مادی فائدہ و لالچ و حرص کی خاطر جھوٹ بولنا ہے۔ قباحت کے اعتبار سے جھوٹ کے دو بڑے درجات ہیں۔ بدترین شکل یہ ہے کہ کوئی شخص اللہ تعالیٰ اور اس کے رسول ﷺ پر جھوٹ بولے۔ مادہ پرستوں کے علاوہ فرقہ واریت پھیلانے والے لوگ دینی معاملات میں بڑی جرات کے ساتھ جھوٹ کا سہارا لیتے ہیں۔ اس کی بنیادی وجوہات مادہ پرستی اور دنیوی برتری ہوتی ہے۔ قرآن مجید میں اللہ تعالیٰ نے اس جرم کی سنگینی کو بیان کرتے ہوئے فرمایا:

﴿وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا﴾<sup>(2)</sup>

ترجمہ: اور اس شخص سے زیادہ کون ظالم ہے جس نے خدا پر جھوٹ افتراء کیا۔

پھر رسول اللہ ﷺ نے فرمایا:

﴿مَنْ كَذَبَ عَلَيَّ مُتَعَمِّدًا فَلْيَتَّخِذْ مَقْعَدَهُ مِنَ النَّارِ﴾<sup>(3)</sup>

ترجمہ: مجھ پر جان بوجھ کر جھوٹ بولنے والا اپنا ٹھکانا جہنم سمجھے۔

(2) The Clash of Civilization..., Samoil Pu, London, 1997, P.79

(2) - سورة الانعام: ۲۱/۶

(3) - صحیح بخاری، کتاب العلم، باب اثم من كذب على النبي ﷺ، حدیث: ۱۱۰۰



قباحت کے لحاظ سے دوسرا درجہ مالی فوائد اور اقتدار و اختیار کے حصول کے لیے جھوٹ بولنا ہے۔ ایوان اقتدار میں جھوٹ، عدالتوں میں جھوٹی گواہی دینا، لین دین اور تجارت میں جھوٹ، حتیٰ کہ مذاق میں جھوٹ بولنے کا رواج عام ہے۔ اس کے علاوہ سیاسی، معاشی اور معاشرتی برتری قائم کرنے کے لیے جھوٹ بولنے کا رواج بھی عام ہے۔ آپ ﷺ نے فرمایا:

((مَنْ أَدَّعَى مَا لَيْسَ لَهُ فَلَيْسَ مِنَّا))<sup>(1)</sup>

ترجمہ: جو شخص کسی ایسی چیز کا دعویٰ کرے جو اس کی نہیں، تو وہ ہم میں سے نہیں ہے۔

الغرض! جھوٹ کی کھوج میں ہمیشہ ہمیں ظاہری، مادی اور مالی فوائد کا ناجائز حصول ہی ملتا ہے۔ ہر جھوٹ بولنے والے کا مقصد مختصر وقت میں زیادہ فوائد کا حصول ہوتا ہے۔ اس لیے وہ لوگوں سے جھوٹ بولتا اور تیزی سے آگے نکلتا ہے۔ تھوڑی اور عارضی کامیابی کو اصل کامیابی سمجھتا ہے۔ حقیقت میں وہ بڑی ناکامی کی طرف گامزن ہوتا ہے۔ اللہ تعالیٰ نے پہلے سے بتا دیا ہے کہ لوگوں کو دھوکہ دے کر آگے نکلو گے تو سامنے

میں ہوں گا۔ ایسا تھوڑے گا کہ پچھلوں سے بھی پیچھے چلے جاؤ گے۔ کہ:

﴿إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ﴾<sup>(2)</sup>

ترجمہ: بے شک خدا اس شخص کو ہدایت نہیں دیتا جو بے لحاظ جھوٹا ہے۔

### غرور و تکبر

تکبر شیطانی عادت ہے، جس کا تعلق باطن کے ساتھ ہے، جس میں انسان اپنے آپ کو دوسروں سے بڑا، اور ان کو حقیر سمجھتا ہے، ان پر اپنی فوقیت جتاتا اور جو چیز حق ہو اس کو قبول نہیں کرتا ہے۔ حدیث مبارکہ میں تکبر کی یہی تعریف کی گئی ہے

«الْكِبْرُ بَطْرُ الْحَقِّ، وَعَمَطُ النَّاسِ»<sup>(3)</sup>

”تکبر تو یہ ہے کہ کوئی حق کو تسلیم نہ کرے اور لوگوں کو حقیر سمجھے۔“

کبرائی و بڑائی اللہ تعالیٰ کی صفت ہے، جیسا کہ ارشاد باری تعالیٰ ہے:

﴿الْعَزِيزُ الْجَبَّارُ الْمُتَكَبِّرُ﴾<sup>(4)</sup>

”غالب زبردست بڑائی والا“

اس دنیا میں سب سے پہلے شیطان نے تکبر کیا

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ﴾<sup>(5)</sup>

ترجمہ: اور جب ہم نے فرشتوں کو حکم دیا کہ آدم کے آگے سجدہ کرو تو وہ سب سجدے میں گر پڑے مگر شیطان نے انکار کیا

اور غرور میں آکر کافر بن گیا۔

اللہ تعالیٰ کی بڑائی و کبرائی کے پیچھے سچائی ہے اس لیے یہ خوبی کہلا یا جب کہ شیطان کے تکبر میں جھوٹ تھا اس لیے وہ گناہ قرار پایا۔ کائنات میں تکبر صرف اللہ تعالیٰ کو سزاوار ہے۔ اس کے علاوہ تکبر حرام اور قابل سزا جرم قرار دیا گیا۔

اللہ سبحانہ و تعالیٰ تکبر اور متکبرین کو پسند نہیں کرتا

﴿إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا﴾<sup>(6)</sup>

ترجمہ: بیشک اللہ تعالیٰ تکبر کرنے والے، بڑائی ماننے والے کو دوست نہیں رکھتا۔

(1)۔ صحیح مسلم، مسلم بن حجاج، کتاب الایمان، باب بیان حال من قال لاخیه المسلم یا کافر، حدیث: ۲۱۹

(2)۔ سورۃ المؤمن: ۲۸/۴۰

(3)۔ مسلم، کتاب الایمان، باب تحریم الکبر و بیانہ: ۹۱

(4)۔ سورۃ الحشر: ۲۳/۵۹

(5)۔ سورۃ البقرۃ: ۳۴/۲

(6)۔ سورۃ النساء: ۳۶/۴

اللہ تعالیٰ کو عاجزی اور انکساری پسند ہے اور اترانا اور فخر کرنا پسند نہیں جس شخص کے دل میں عاجزی ہوگی اسے اللہ تعالیٰ کی عبادت کا صحیح خیال بھی ہو گا وہ توحید کے قریب اور شرک سے دور ہو گا ایسا شخص اللہ تعالیٰ کے حقوق ادا کرے گا اور مخلوق کے حقوق ادا کرے گا جو شخص مال و دولت، بڑائی اور اقتدار کی وجہ سے مغرور ہو گا وہ کسی کا حق ادا نہیں کرے گا ایسا مغرور اور شہی بگھارنے والے شخص اللہ تعالیٰ کو ہرگز پسند نہیں۔ اسی طرح ایک اور مقام پر ارشاد فرمایا:

﴿إِنَّهُ لَا يُحِبُّ الْمُسْتَكْبِرِينَ﴾<sup>(1)</sup>

ترجمہ: وہ سرکشوں کو ہرگز پسند نہیں کرتا۔

سواکتبار یعنی اپنی بڑائی کا گھمنڈ رکھنا، خرابی و فساد کی جڑ اور بنیاد ہے کیونکہ اس کی بناء پر انسان قبول حق و ہدایت کی سعادت اور اللہ سبحانہ و تعالیٰ کی رحمت و عنایت سے محروم ہو جاتا ہے۔ آج کل ہمارا معاشرہ غرور و تکبر کی وباء سے متعفن ہے۔ تکبر کی ہر ادا کے پیچھے مادیت کا فرما ہوتی ہے۔ تکبر کسی ظاہری یا باطنی کمال پر مادی برتری ظاہر کرنے کے لیے اتراتا ہے۔ حسن شکل و آواز، صحت، مال و جائیداد، گاڑی، گھر اور فیکٹریوں و کاروبار وغیرہ پر گھمنڈ کرنا آج عام ہے۔ تعلقات، رشتہ داریاں، سلام اور دعاسلام میں ان ہی باتوں کا خیال رکھا جاتا ہے۔ حالانکہ جس شخص کو نعمتیں دستیاب ہوں اسے زیادہ جھکاؤ اور عاجزی کا مظاہرہ کرنا چاہیے۔ یہی شعاع قرآن مجید نے اہل ایمان کے لیے بیان فرمایا:

﴿وَسَبِّحُوا بِحَمْدِ رَبِّكُمْ وَهُمْ لَا يَسْتَكْبِرُونَ﴾<sup>(2)</sup>

ترجمہ: اور اپنے پروردگار کی تعریف کے ساتھ تسبیح کرتے ہیں اور غرور نہیں کرتے۔

تکبر انسان کو اللہ تعالیٰ کی عبادت سے دور کر کے اس کو لعنت کا مستحق بنا دیتا ہے۔ وہ مخلوق پر برتری کے گھمنڈ کے باعث ان کی نفرت کا نشانہ بنتا ہے۔ اس طرح تکبر شخص اللہ تعالیٰ اور اس کی مخلوق سے بد معاہلیگی کے باعث بدترین بد اخلاقی کا مرتکب ہو جاتا ہے۔ اس لیے ان کا انجام خوف ناک ہے۔ فرمایا:

﴿فَلَيْسَ مَثْوَى الْمُتَكَبِّرِينَ﴾<sup>(3)</sup>

ترجمہ: پس اب تکبر کرنے والوں کا برا ٹھکانا ہے۔

یعنی تکبر کرنے والا آخر کار ہلاکت اور تباہی کے دائمی اور انتہائی ہولناک گڑھے میں اور عذاب دوزخ میں گر کر رہتا ہے۔ والعیاذ باللہ۔ حدیث مبارکہ میں

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا کہ

«لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ»<sup>(4)</sup>

ترجمہ: ”جس شخص کے دل میں ذرہ برابر بھی تکبر ہو گا وہ جنت میں داخل نہیں ہو گا۔“

ایک شخص نے عرض کی، بیشک (ہر) آدمی اس بات کو پسند کرتا ہے کہ اس کا کپڑا اچھا ہو اور اس کی جوتی اچھی ہو (تو کیا یہ بھی تکبر ہے؟) رسول اللہ ﷺ نے فرمایا: ”

«إِنَّ اللَّهَ جَمِيلٌ يُحِبُّ الْجَمَالَ، الْكِبْرُ بَطَلُ الْحَقِّ، وَعَمَّطُ النَّاسِ»<sup>(5)</sup>

بیشک اللہ تعالیٰ خوبصورت ہے اور وہ خوبصورتی کو پسند کرتا ہے (لہذا خوبصورتی کو پسند کرنا تکبر نہیں ہے)،

تکبر تو یہ ہے کہ کوئی حق کو تسلیم نہ کرے اور لوگوں کو حقیر سمجھے۔“

اللہ تعالیٰ ہمیشہ اور ہر لحاظ سے اپنی حفاظت و پناہ میں رکھے اور اپنی رضا کی راہوں پر ہی چلنا نصیب فرمائے۔

## بددیانتی

بددیانتی کو خیانت بھی کہا جاتا ہے۔ اس کا متضاد امانت اور دیانت ہے، دیانت اور امانت وہ عظیم الشان اخلاقی اقدار ہیں جو فرد اور معاشرہ کی ترقی میں لازمی اور ہمہ وقت بنیاد

کی حیثیت رکھتی ہیں۔ اسلام نے اس لیے بددیانتی کو ہر خیر سے محرومی کا سبب قرار دیا ہے۔ رسول اللہ ﷺ نے فرمایا:

«لَا دِينَ لِمَنْ لَا أَمَانَةَ لَهُ»<sup>(6)</sup>

ترجمہ: اس کا دین ہی نہیں جو امانت دار نہیں۔

(1)۔ سورۃ النحل: ۱۶/ ۲۳

(2)۔ سورۃ السجدہ: ۳۲/ ۱۵

(3)۔ سورۃ النحل: ۱۶/ ۲۹

(4)۔ مسلم، کتاب الایمان، باب تحریم الکبر و بیانہ: ۹۱

(5)۔ ایضاً

(6)۔ صحیح ابن حبان، محمد بن حبان تمیمی، کتاب الایمان، حدیث: ۱۹۴

محرومی کی حد یہ ہے کہ اگر کسی کا ایمان نہیں تو اس کے پاس اور کیا خوبی ہو سکتی ہے۔ نعمت ایمان اگر نہیں تو کوئی اور چیز نعمت ہو ہی نہیں سکتی۔ مادیت کی دوڑ اور مقابلہ میں آج ہر سسط پر بددیانتی و خیانت عام ہے۔ جس کی وجہ سے ظلم و جور کا ایک دروازہ کھل جاتا ہے۔ فراڈ، دھوکہ دہی، کرپشن، ملاوٹ اور سنگٹنگ معاشرہ اور معیشت کو گھن کی طرح کھوکھلا کر رہی ہے۔ اعلیٰ حکومتی افراد سے لے کر ایک ادنیٰ ملازم و ڈرائیور تک اکثریت اسی بددیانتی پر کمر بستہ ہے۔

یہ رزاق کی رزاقیت پر بد اعتمادی کا مظہر ہے۔ انسان خود کو اپنا رزاق بنانے جا رہا ہے۔ نظر کی بددیانتی ہو یا کھانے اور تعلیم کا معاملہ ہو، دو نمبری اور بددیانتی عام نظر آتی ہے۔ رسول اللہ ﷺ نے خبردار کرتے ہوئے فرمایا:

((مَا مِنْ وَاِلٍ يَلِي رِزْقًا مِنْ الْمُسْلِمِينَ فَيَمُوتُ وَهُوَ غَاشٌّ هُمْ اِلَّا حَرَّمَ اللَّهُ عَلَيْهِ الْجَنَّةَ))<sup>(1)</sup>

ترجمہ: جو بھی شخص مسلمانوں میں سے کسی کا سربراہ بنایا جائے بس وہ اس حال میں مرے کہ وہ ان کے ساتھ بددیانتی کا معاملہ روا رکھے ہوئے ہو تو اس پر اللہ تعالیٰ جنت حرام کر دیتے ہیں۔

### فرقہ واریت

فرقہ کا معنی ایک گروہ یا جماعت ہے۔ اس کا ایک معنی جہاد اور الگ کرنے کے بھی ہیں۔ فرقہ سے مراد انسانوں کا ایک گروہ جو خاص تہذیب و تمدن سے منسلک ہو اور اپنے آپ کو مذہبی، مسلکی اور سیاسی، سماجی اور معاشرتی اعتبار سے دوسروں سے الگ سمجھتا ہو۔ جب دنیا تفرقہ بازی، گروہی اور نسلی تقسیم کا شکار ہوئی تو وہ دو بنیادی مسائل سے دوچار ہوئی۔ ایک یہ کہ وہ معاشی اعتبار سے تنزیل کا شکار ہوئی دوسرا یہ کہ ظلم و جور عروج پر چلا گیا۔ نبی کریم ﷺ کی آمد ستائے ہوئے معاشرے کے لیے ابر رحمت ثابت ہوئی۔ آپ ﷺ کو اللہ تعالیٰ نے جس اہم مشن سے سرفراز کیا ان میں اہم مذہبی اور گروہی فرقہ بندی کا خاتمہ تھا۔

آپ ﷺ کو اس کے اعلان کا عام حکم ملا۔

﴿قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ﴾<sup>(2)</sup>

ترجمہ: کہہ دو کہ اے اہل کتاب جو بات ہمارے اور تمہارے دونوں کے درمیان یکساں (تسلیم کی گئی) ہے۔

اس آیت میں مختلفات سے اجتناب کرتے ہوئے مشترکات کی دعوت دینے کو اسلام سے ضابطہ اور مزاج کے طور پر متعارف کرایا۔

دوسرے مقام پر اللہ کی رسی کو مضبوطی سے پکڑنے اور تفرقہ بازی سے بچنے کا حکم دیتے ہوئے فرمایا:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾<sup>(3)</sup>

ترجمہ: اور سب مل کر خدا کی (ہدایت کی رسی) کو مضبوط پکڑے رہنا اور متفرق نہ ہونا۔

عصر حاضر میں مذہبی منافرت اور فرقہ واریت نے دنیا کو بالعموم اور مسلم معاشرے کو بالخصوص ناقابل تلافی نقصان سے دوچار کیا۔ وطن عزیز پاکستان پچھلی کئی دہائیوں سے پہلے فرقہ واریت اور پھر مذہبی تفرقہ کا شکار رہا اور یہ معاملہ فساد و نفاق تک جا پہنچا۔ فرقہ واریت کا اصل محرک یہی مادیت ہے۔ ہر فرقہ کا سرپرست اپنے لوگوں کو دوسروں کے خلاف منظم کرتا ہے اور اکسانے کا بنیادی مقصد مادی فوائد کا حصول ہے۔ وگرنہ اسلام میں تفرقہ اور اس کی دعوت حرام اور کفر ہے۔ آج اپنے فرقہ کی سر بلندی کے لیے اور غلط مؤقف کو ثابت کرنے کے لیے قرآن و حدیث سے دلائل پیش کیے جاتے ہیں۔ ایک آدم علیہ السلام اور ایک قبلہ کے پیرو باہم دست و گریباں ہیں۔ ان آئمہ کرام کے نام پر دھڑوں میں تقسیم ہیں جو خالص دین کے پیرو تھے۔ آپ نے فرمایا:

((إِنَّ هَذِهِ الْأُمَّةُ سَتَفْتَرِي عَلَى ثَلَاثٍ وَ سَبْعِينَ، نِسَانٍ وَ سَبْعُونَ فِي النَّارِ، وَ وَاحِدَةً فِي الْجَنَّةِ، هِيَ الْجَمَاعَةُ. وَ فِي رِوَايَةٍ مَا آتَا عَلِيَهُ وَأَصْحَابِي))<sup>(4)</sup>

ترجمہ: اور میری یہ امت تہتر فرقوں میں بٹ جائے گی جن میں بہتر چہنمی ہوں گے اور ایک جنت میں ہو گا اور یہی جماعت ہوں گے، ایک اور حدیث میں ہے کہ یہ اس راہ پر ہوں گے جن پر میں اور میرے صحابہ ہیں۔

فرقہ واریت کی مکروہ ترین اور خطرناک ترین صورت دین کی بنیاد پر تفرقہ پیدا کرنا ہے۔ اس کے ذمہ دار لوگ بدترین اور ناقابل معافی ہیں۔ قرآن مجید نے ان لوگوں سے واضح طور پر خبردار کرتے ہوئے دور رہنے کا حکم دیا ہے۔ فرمایا:

﴿إِنَّ الَّذِينَ فَرَّقُوا دِينَهُمْ وَكَانُوا شِيَعًا لَسَتْ مِنْهُمْ فِي شَيْءٍ﴾<sup>(1)</sup>

(1)۔ صحیح بخاری، کتاب الاحکام، باب من استزی عیدتہ فلم ینصف، حدیث: ۱۵۱۰

(2)۔ ال عمران: ۶۳/۳

(3)۔ ال عمران: ۱۰۳/۳

(4)۔ ابوداؤد، سلیمان بن اشعث بختانی، کتاب السنۃ، باب شرح السنۃ، حدیث: ۹۵۹۷



ترجمہ: جن لوگوں نے اپنے دین میں (بہت سے) رستے نکالے اور کئی کئی فرقے ہو گئے ان سے تم کو کچھ کام نہیں۔  
جس کا نبی اسلام سے اگر کوئی تعلق نہیں تو اسلام سے کیا تعلق ہو سکتا ہے۔

#### ملاوٹ

ملاوٹ کے لیے شرعی اصلاح "غش" مقرر کی گئی ہے۔ یہ ایک ایسی آفت ہے جس کی تباکاریوں کا شکار معاشرے کا ہر فرد ہوتا ہے۔ ملاوٹ یا غش سے مراد گھٹیا کو اچھے سے ملانا ہے اور پھر سب کو اعلیٰ ظاہر کرنا۔

آج کھانے پینے اور پہننے کی غرض یہ کہ ضروریات زندگی کی سب سے زیادہ چیزوں میں ملاوٹ کا عام چرچا ہے۔ ملاوٹ ایک گھٹانا اخلاقی جرم ہے جس کے پیچھے مادیت کا فرما ہوتی ہے۔ زیادہ مال کمانے کی حرص و لالچ پر مادی تصور نے جلتی پر تیل کا کام کیا۔ عصر حاضر میں ملاوٹ ایسے باریک اور ماہر انداز و طریقہ سے کی جاتی ہے کہ اس کا پتہ چلانا بھی ممکن نہیں ہوتا۔ بنی اسرائیل کی طرح جیلہ سازی شرعی جواز اختراع کیے جا رہے ہیں۔ مفتیان سے سود تک کے جواز کے فتوے حاصل کیے جا رہے ہیں۔

لفظ (غش) ملاوٹ سے زیادہ وسعت رکھتا ہے۔ اس کا ایک معنی دھوکہ دہی ہے۔ یہ دھوکہ معاملات و تجارت دونوں ہی میں پایا جاتا ہے۔ اس طرح اس کی کئی صورتیں ہیں۔ تجارت کے علاوہ مشورہ میں دھوکہ، امتحانات میں دھوکہ، شادی بیاہ میں دھوکہ، وغیرہ و فائدہ کرنا اور ملازمت و ذمہ داری میں دھوکہ نبی اسلام نے ہر ملاوٹی اور دھوکہ دینے والے کو اسلام سے خارج کر دیا۔ فرمایا:

((مَنْ غَشَّنَا فَلَيْسَ مِنَّا))<sup>(2)</sup>

ترجمہ: جو دھوکہ کرے وہ ہم میں سے نہیں۔

ملاوٹ اور دھوکہ دہی چاہے لین دین میں ہو یا معاملات میں اسلام نے اسے کبار میں شامل کیا ہے۔ فرمایا:

((يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَخَوْنُوا أَمَانَاتِكُمْ وَأَنْتُمْ تَعْلَمُونَ))<sup>(3)</sup>

ترجمہ: اے ایمان والو! تو خدا اور رسول کی امانت میں خیانت کرو اور نہ اپنی امانتوں میں خیانت کرو اور تم (ان باتوں کو) جانتے ہو۔  
غش اور ملاوٹ کے باعث آج وہ بازار میں جاتے ہوئے گھبراتے ہیں۔ ملاوٹ زدہ خوراک کے باعث لوگ مر رہے ہیں۔ ہسپتالوں میں گنجائش ختم ہو چکی ہے۔

#### بخل و اسراف و تہذیر کی ترویج:

بخل سے مراد ضرورت سے کم خرچ کرنا ہے جب کہ اسراف سے مراد مال کو ضرورت سے زیادہ خرچ کرنا ہے۔ تہذیر کہتے ہیں مال کو ناجائز کاموں اور حرام کاروں میں صرف کرنا۔ انسان کو اللہ تعالیٰ نے جب دنیا میں بسایا تو اس کے ساتھ اس کی ضروریات کا بھی انتظام فرمایا۔ پھر ان ضروریات سے استفادہ کرنے کے اصول و ضوابط بھی مقرر کیے۔ ان اصولوں پر کار بند رہنے کا سخت مطالبہ کیا۔ اطاعت پر انعام اور خلافی پر سخت گناہ و سزا کا اعلان کیا۔ معاصر معاشرے مادہ پرستانہ روش کے باعث ان معاشی بد اخلاقیوں کا تیزی سے شکار ہو چکے ہیں۔ والدین، اقرباء اور مستحقین پر خرچ کرنے میں بخل سے کام کیا جاتا ہے۔ مادی برتری اور دکھلاوے کے لیے اسراف کی ہر حد پار ہو چکی ہے۔ گھر بنیادی ضرورت ہے لیکن برتری اور شہرت کی خاطر بڑے اور عالی شان بیگلے، بڑے شہروں اور اہم و مشہور مقامات پر بنانے کا رواج عام ہے۔ کھانا پینا ضرورت ہے لیکن آج ان بنیادی ضرورتوں میں بھی اسراف و تہذیر عام ہے۔ مذہبی محافل ہوں یا دعوت و ولیمہ ہو محفل نعت ہو یا مہمانوں کا کھانا ہر جگہ اسراف عام ہے۔ اس اسراف کے دینی و روحانی مسائل و نقصانات اپنی جگہ پر لیکن سماجی و طبی نقصانات ہمارے معاشرے کو بری طرح متاثر کر رہے ہیں۔ آج کھانے پینے کے بڑے بڑے بت خانے دنیا میں عام ہیں۔ کھانا کھانا ایک سماجی ضرورت کاروبار دھار چکا ہے۔ کے ایف سی ملڈ ٹلڈ، فوڈ سٹریٹ اور بڑے ریسٹورانٹ میں کھانا کھانا اور کھانا اپنے آپ کو اشرافیہ میں شامل کرنے کی علامت سمجھا جاتا ہے۔ منگنی، مہندی اور برتھ ڈے پر ہونے والی فضول خرچی سے ہم واقف ہیں۔ اسی موقع پر اگر کوئی فقیر یا سوا لی چاہے رشتہ دار ہی کیوں نہ ہوں ان کو فراموش کر دیا جاتا ہے۔

مادہ پرستوں کی تنگ ظرفی کی انتہا دیکھیے ایک طرف وہ یتیم و مسکین اور بھوکے سے پہلو تہی کرتے ہیں جب کہ دوسری طرف اسراف و تہذیر کی ہر حد پار کر چکے ہیں۔ اسلام نے اسراف و بخل سے بچنے ہوئے درمیانہ راہ اختیار کرنے کا حکم دیا ہے۔

((وَكُلُوا وَاشْرَبُوا وَلَا تُسْرِفُوا ۚ إِنَّهُ لَا يُحِبُّ الْمُسْرِفِينَ))<sup>(4)</sup>

ترجمہ: اور کھاؤ اور پیو اور بے جا نہ اڑاؤ کہ خدا بے جا اڑانے والوں کو دوست نہیں رکھتا۔

(1)۔ ال عمران: ۶/۱۵۹

(2)۔ صحیح مسلم، امام مسلم، باب قول انبی علیہم السلام من غش فلیس منا، حدیث: ۲۸۳

(3)۔ سورۃ انفال: ۸/۲۷

(4)۔ سورۃ الاعراف: ۷/۳۱

اسراف و تبذیر کا دائرہ تمام اشیاء ضروریہ تک پھیلا ہوا ہے۔ پانی کا استعمال ہو یا لباس و رہائش، موبائل فون اور اس کا استعمال اور اشیاء ضروریہ میں اسراف کے مقابلے کا سماں نظر آتا ہے۔ خواتین اس معاملہ میں مردوں سے زیادہ کردار ادا کر رہی ہیں۔ بخل کی مذمت پر قرآن مجید میں سولہ مقامات پر ذکر آیا ہے۔ فرمایا:

﴿وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرًا لَّهُمْ﴾<sup>(۱)</sup>

ترجمہ: جو لوگ مال میں جو خدا نے اپنے فضل سے ان کو عطا فرمایا ہے بخل کرتے ہیں وہ اس بخل کو اپنے حق میں اچھا نہ سمجھیں۔

بخل بیمار سوچ کی علامت ہے۔ اس کے باعث معاشرہ حقوق و فرائض میں کوتاہی کرتا ہے۔ پھر ظلم عام ہو جاتا ہے۔ شکوہ شکایت عام ہو جاتی ہے۔ خیرات رُک جاتی ہے۔ فقر و خود غرضی عام ہو جاتی ہے۔ پورا معاشرہ بیمار ہو جاتا ہے۔ سیدنا ابو بکر رضی اللہ عنہ فرماتے ہیں۔

﴿وَأَيُّ ذَاؤٍ أَدْوَأُ مِنَ الْبُخْلِ﴾<sup>(۲)</sup>

ترجمہ: بخل سے بڑی بیماری کیا ہو سکتی ہے۔

## قتل و قتل

قتل سے مراد یہ ہے کہ کوئی شخص کسی انسانی جان کو اپنے زور بازو سے کسی بھی ناحق طریقہ سے زندگی سے محروم کر دے۔ اسلامی احکام کے جن پانچ ضروریات کے تحفظ کو لازم ٹھہرایا ہے وہ تحفظ دین، تحفظ نفس نسل، عقل اور مال کا تحفظ ہے۔ ان میں دین کے بعد جان کے تحفظ کو

اسلام نے دوسرے نمبر پر رکھا۔ قتل کو اسلام نے جرم عظیم قرار دیا۔ فرمایا:

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا﴾<sup>(۳)</sup>

ترجمہ: جو شخص کسی کو (ناحق) قتل کرے گا (یعنی) بغیر اس کے کہ جان کا بدلہ لیا جائے یا ملک میں خرابی کرنے کی سزا دی جائے اُس نے گویا تمام لوگوں کو قتل کیا۔

اسلام میں قتل کی تین بنیادی اقسام بیان کی گئی ہیں۔ یہ قتل عمد، قتل شبہ اور شبہ العمد ہیں۔ ان میں قتل عمد کو کبار گناہوں میں شرک کے بعد دوسرے نمبر رکھا گیا ہے۔ تمام آسمانی مذاہب میں قتل کو بدترین گناہ و جرم قرار دیا۔ آج دنیا مذہب و مسلک کے نام پر قتل و غارت کا بازار گرم ہے۔ ۲۰۱۹ء میں جرمنی میں ۵۰ سے زائد نمازیوں کو مسجد میں قتل کر دیا گیا۔ 9/11 کے بعد امریکہ کے صدر نے سلیبی جنگوں کی مسلمانوں کو دھمکی دی۔ پھر عراق، لیبیا اور افغانستان میں کروڑوں جانوں کا ناحق قتل کیا گیا۔ ۱۹۱۸ء میں روہینیا مسلمانوں کے قتل و غارت کے ذمہ دار بدھ مت کے مذہبی افراد ہیں۔ ہندو آج کشمیر اور انڈیا میں مسلمانوں کا قتل عام مذہب ہی کے نام پر کر رہے ہیں۔ گزشتہ بہتر سال سے چھ لاکھ پچاس ہزار کشمیریوں کے قتل پر دنیا خاموش ہے۔ اس کے بعد دنیا میں جو بادشاہ یا بااختیار ہے وہ اپنے زیر دستوں اور مخالفوں پر ظلم و قتل و قید کے پہاڑ گرا رہا ہے۔ ان تمام مظالم کے پیچھے مادیت کا مکروہ جذبہ کار فرما ہے۔ سیاست دان مخالف کو زیر کر کے اقتدار حاصل کرنے کے لیے قتل عام کر رہے ہیں۔ ارباب اختیار رائے مخالف پر اس قدر غصہ کھا جاتے ہیں کہ مخالف کو صفحہ ہستی سے مٹا دیتے ہیں۔ سیاست دان اقتدار کی کرسی پر بیٹھ کر کرپشن کرتے، باخبر ملاوٹ کرنے، جائیداد کے تنازع پر بھائی بھائی کو اور بیٹا والدین کو قتل کر رہا ہے۔ مادیت کا جادو سرچڑھ کر بول رہا ہے۔ موٹر سائیکل کا مطالبہ مسترد ہونے پر ایک نوجوان نے والدین کے علاوہ پانچ بہن بھائیوں کو موت کی نیند سلا دیا۔ مادیت انسانی نہیں حیوانی جذبہ ہے۔ اس لیے جب یہ جذبہ انسانی فطرت میں شامل ہو جاتا ہے وہ معاشرے میں درندوں کی طرح چیر بھاڑ شروع کر دیتا ہے۔

وطن عزیز میں قبائل و صوبائی تعصب کے باعث قتل کے لڑخیز واقعات آئے روز کا معمول ہیں۔ معمولی بد اخلاقی سے شروع ہونے والے تنازعات قتل و غارت کے لاتناہی سلسلہ تک لے جاتے ہیں۔ غصہ، چغلی، حسد اور بعض حسی بد اخلاقی قتل و غارت گری کی راہ ہموار کرتی ہے۔ قتل کے معاصر اسباب درج ذیل ہیں۔

### (الف)۔ حسد:

مادی دوڑ کے اس زمانے میں ہر فرد دوسرے سے آگے نکلنے کی دوڑ میں جب ناکافی و تاخیر کا شکار ہوتا ہے تو اس کے دل میں حسد جنم لیتا ہے۔ حسد ایک خطرناک اخلاقی بیماری ہے۔ حاسد قتل کرنے تک کے جرم سے گریز نہیں کرتا تو باقی کیا لحاظ کرے گا۔ انسانی تاریخ کا پہلا قتل جو قابیل سے سرزد ہوا تھا وہ بھی حسد کی بنا پر تھا۔ اسی لیے حاسد کے شر سے پناہ کا حکم دیا گیا۔

### (ب)۔ جاہلیت:

قتل کی دوسری معاصر وجہ جاہلیت ہے۔ جاہلیت سے مراد ضد اور غلط بات پر ڈھٹائی اختیار کرنا ہے۔ آج قتل عام کی بنیادی وجہ یہ بھی ہے۔ بازاروں میں اور شاہراہوں پر معمولی تنازع کے باعث انانیت و جاہلیت کی بنا پر قتل کر دیا جاتا ہے۔

(۱)۔ سورۃ آل عمران: ۱۸۰/۳

(۲)۔ صحیح بخاری، کتاب المغازی، باب قصۃ عمان والبحرین، حدیث: ۳۳۸۳

(۳)۔ سورۃ المائدہ: ۳۲/۵



## (ج)۔ منشیات:

منشیات عصر حاضر میں قتل عام خاص کر اقرباء کے قتل کی بڑی وجہ ہے۔ نشے میں دھت نشئی حواس باختہ ہو کر بیوی بچوں، والدین کو قتل کر دیتا ہے۔

## (د)۔ ذرائع ابلاغ:

ایسی خبریں، ڈرامہ اور فلمیں دکھائی جاتی ہیں جن میں انواع و اقسام کے جرائم کے طریقے اور قانون سے بغاوت و فرار کو بہادری کی علامت کے طور پر دکھایا جاتا ہے۔ اس سے جرائم و پیشہ افراد اور نوجوان نسل کو قتل کی ترغیب اور طریقے مل جاتے ہیں۔

## (ه)۔ تفاعل:

قتل کرنے کی یہ وجہ آج عام ہے۔ لوگ اپنا تعارف کراتے ہوئے کہتے ہیں کہ آپ ہمیں جانتے نہیں ہم فلاں خاندان سے یا فلاں گروہ سے تعلق رکھتے ہیں۔ یا پھر ہمارا تعلق و رشتہ فلاں اعلیٰ عہدیدار سے ہے۔ ہم نے اتنے قتل کیے ہیں والعیاذ باللہ۔ یہی نہیں بلکہ باپ دادا کے قتل کے انتقام کے قصے نئی نسل کو سنانا۔

## (و)۔ آتش اسلحہ کا پھیلاؤ:

نوجوان نسل میں اسلحہ کا عام ہونا، قتل غارت گری کی معاصر وجوہات میں سے ایک ہے۔ جذباتی عمر میں غصہ اور جلد بازی کے باعث خود کو یاد دوسروں کو مارنے کا رواج عام ہے۔ اعلیٰ طبقہ کے خاندانوں کے نوجوانوں میں اس کی نمائش کا کلچر عام ہے۔ اس نمائش کے ذریعہ مادی اور سماجی برتری کا مظاہرہ کرتے ہیں۔

## (ز)۔ ریاکاری و طلب شہرت:

ریا کاری اور شہرت کی طلب بھی اخلاقی گراؤ کی علامت ہے۔ ریا کاری اور شہرت کا تعارف جو علماء نے بیان کیا ہے وہ یہ ہے کہ "نیک اعمال لوگوں میں دکھلانے کے لیے کرے جس کا مقصد ان میں کوئی مقام و مرتبہ یا مادی فائدہ حاصل کرنا ہو۔ اگر یہ نیک کام لوگوں کے سامنے کرے جب وہ اسے دیکھ رہے ہوں تو یہ ریا ہے۔ تاہم اگر وہ صالح کام ان کے سامنے نہ کیا ہو لیکن وہ اس کے بارے میں لوگوں کو بتائے یہ (السمع) یعنی شہرت کی طلب ہے۔ قرآن مجید اہل ایمان کو فحش عادات سے سختی سے روکتا ہے۔ حکم ہوا۔ ﴿يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَىٰ كَالَّذِي يُنْفِقُ مَالَهُ رِئَاءَ النَّاسِ﴾<sup>(1)</sup>

ترجمہ: مومنو! اپنے صدقات (و خیرات) احسان رکھنے اور ایذا دینے سے اس شخص کی طرح برباد نہ کر دینا۔ جو لوگوں کو دکھاوے کے لئے مال خرچ کرتا ہے۔

ریا کاری اور شہرت طلبی کا بنیادی سبب معرفت الہی کا فقدان ہے۔ نتیجتاً بندہ رب کی عبادت کا حق نہیں ادا کر سکتا۔ اس لیے کہ اس کے دل میں مادیت رچ بس گئی ہے۔ اس کا ہر قول و فعل اس کے تابع ہونے کے باعث للہیت سے عاری ہے۔ ہم یہودیت، ہندومت، عیسائیت اور اسلام سے وابستہ مذہبی طبقہ کے ایسے افراد کی بڑی تعداد ہے جو ظاہر تو یہ کرتے ہیں کہ وہ مذہب کے برے وفادار ہیں ان کے بغیر مذہب کی بقاء کو خطرہ ہے درحقیقت ان لوگوں کی تمام مذہبی خدمات مادیت کے گرد گھومتی ہیں۔ ہندوؤں میں برہمن، عیسائیوں میں رہبان (پادری) یہود میں احبار اور مسلمانوں میں علماء سوکے کے کارناموں سے کون واقف نہیں؟ یہ دین کی ڈھال کے پیچھے عوام کو لڑاتے اور ان کا مال لوٹنے میں لگے رہتے ہیں۔ قرآن مجید نے بتایا کہ یہ لوگ کثرت میں رہے ہیں۔

﴿إِنَّ كَثِيرًا مِّنَ الْأَخْبَارِ وَالزُّهَّانِ لَيَأْكُلُونَ أَمْوَالَ النَّاسِ بِالْبَاطِلِ﴾<sup>(2)</sup>

ترجمہ: (اہل کتاب کے) بہت سے عالم اور مشائخ لوگوں کا مال ناحق کھاتے۔

نماز، حج، تلاوت قرآن مجید اور صدقات جیسے عالی شان اعمال صالحہ کو ریا کاری اور سستی شہرتی کا ذریعہ بنایا جاتا ہے۔ ریا کاری اور تصنع کے باعث کچھ اور بد اخلاقیوں کی راہ ہموار ہوتی ہے۔ ان میں سے ایک خود پسندی ہے جس کا شکار ہماری نوجوان نسل کی بڑی تعداد ہو چکی ہے۔ میں اور میری کا کلچر عام ہے۔ خود پسندی فساد کا باعث ہوتی ہے۔ اس لیے کہ خود پسندی کا شکار فرد اپنے آپ کو عقل کل اور اپنی رائے کو حرفِ آخر سمجھتا ہے۔ اپنے مقابل صحیح رائے کو بھی غلط سمجھتا ہے۔ آج سیاست اور سیاسی شور میں اس قسم کے مناظر عام دیکھنے کو ملتے ہیں۔ ریا کاری و شہرت پسندی کے باعث ایک اور برائی جنم لیتی ہے اور وہ ہے تصنع و نقالی۔ آج ہمارا معاشرہ بالعموم اور نوجوان بالخصوص اس اخلاقی بیماری کا شکار ہیں۔ خود کو اعلیٰ طبقہ کا فرد دکھانے کے لیے تصنع کے کئی انداز اپنائے جاتے ہیں۔ بالوں کی کنگ سے لے کر ایک سلیک تک تصنع اور بناوٹ کے ساتھ خود کو اعلیٰ طبقہ کا فرد شو کیا جاتا ہے رشتہ لینے دینے، محفلوں میں یاد عوتوں اور شادیوں میں تصنع اور نقالی کے مناظر عام نظر آتے ہیں۔ جہاں گفتار و کردار سے تصنع پورے عروج پر نظر آتی ہے۔ کوئی اپنی گاڑی کی تو کوئی اپنی کوشی اور لباس کی تعریف کرتا اور سنا پسند کرتا ہے۔ متوسط طبقہ کے لوگ اعلیٰ طبقہ کی نقالی کرتے ہیں تاکہ انہیں اشرافیہ میں شمار کیا جائے۔ جو مادی طور پر کچھ بہتر ہو بھی جائے تو وہ احسان فراموش بن جاتا ہے۔ سادے والدین کو لوگوں کے سامنے نہیں کرتے کہ ان کی بدنامی ہو جاتی ہے۔ غیریت، رشتہ دار اور اپنے محسنوں کو فراموش کر دیتے ہیں۔

(1)۔ سورۃ البقرہ: ۲۶۴/۲

(2)۔ سورۃ توبہ: ۳۴/۹



### وعدہ خلافی اور مادیت:

ہمارا معاشرہ جن اخلاقی برائیوں کا شکار ہے۔ ان میں ایک برائی وعدہ خلافی بھی ہے۔ چند اور محدود مادی فوائد کی خاطر وعدے کیے اور توڑے جاتے ہیں۔ آج وعدہ کرنا اور توڑنا فیشن سمجھا جاتا ہے۔ بلکہ اب یہ کہاوت ہی بن گئی ہے کہ "وہ وعدہ ہی کیا جو وفا ہو جائے" لاجول والا توفہ الا باللہ۔ وعدہ خلافی کا کلچر آج ہمارے معاشرے میں ہر سطح پر چھایا ہوا ہے۔ سیاست دان اقتدار میں آنے سے قبل عوام سے جھوٹے وعدے کرتے ہیں۔ ادھار لینے والا وعدہ خلافی کرتا ہے۔ سرکاری معاملات میں "نال دو" پھر آجانا، کل آپ کا کام ہو جائے گا۔" کے الفاظ کے ساتھ وعدہ خلافی کا کلچر عام ہے۔ رشتہ دینے اور لینے میں وعدہ خلافی عام ہے۔ والدین اولاد سے اور اولاد والدین سے وعدہ خلافی کا خوفناک کھیل کھیل رہے ہیں۔ مادہ پرستی نے جو مخلوط معاشرہ قائم کیا ہے اس میں نور علی نور یہ کہ مرد عورتوں کو شادی اور وفا کا وعدہ کرتے ہیں۔ حوس پوری ہو جائے تو سارے بندھن ٹوٹ جاتے ہیں۔ اور سارے وعدے دھرے کے دھرے رہ جاتے ہیں۔ اب عورتیں بھی چالاک ہو گئی ہیں۔ وہ بھی بہتر سے بہتر کے سفر میں وعدے اور قول و قرار سے مکر جاتی ہیں۔ نکاح کے معاہدہ سے بڑا عہد کیا ہو سکتا ہے مگر آشنائے مل کر شوہر کو قتل کر دینا اور بھاگ جانا، آئے روز کی خبر ہوتی ہے۔ کہاں جائیں، کس پر اعتبار کریں۔ معاشرہ چکر آ کر رہ گیا ہے۔ اسلام نے نیکی اور اصلاح کے معاہدے کو پورا کرنے کا سختی سے حکم دیا ہے۔ فرمایا:

﴿وَأَوْفُوا بِالْعَهْدِ ۚ إِنَّ الْعَهْدَ كَانَ مَسْئُولًا﴾<sup>(1)</sup>

ترجمہ: اور عہد کو پورا کرو کہ عہد کے بارے میں ضرور پرسش ہوگی۔

جس معاشرے میں وعدہ خلافی عام ہو گئی وہاں اعتماد کا فقدان ہو گا۔ منافقت پروان چڑھتی ہے۔ نفسا نفسی اور مادہ پرستی عام ہو جاتی ہے۔ انسان میں انس و محبت کی جگہ درندگی اور وحشت جگہ لے لیتی ہے۔ آج انسان نمادرندے ہر جگہ موجود ہیں۔ آپ ﷺ نے وعدہ خلافی کو منافق کی علامت قرار دیا ہے۔ فرمایا:

((وَأِدَا وَعَدَ أَخْلَفَ))<sup>(2)</sup>

ترجمہ: اور جب وہ وعدہ کرتا ہے تو خلافی کرتا ہے۔

سرکاری آفیسر تعیناتی کے وقت طے شدہ ملازمت کے اوقات اور ذمہ داریوں کو دیانت کے ساتھ پورا کرنے میں وعدہ خلافی کا ارتکاب کرتا ہے۔ ڈاکٹر صاحب سرکاری ہسپتال اور ذاتی ہسپتال میں مختلف انداز و برتاؤ کے ساتھ دکھائی دیتے ہیں۔ وعدہ خلافی کا علی الاعلان مظاہرہ دیکھنا تو سیاسی جلسوں و تقریبات، نجی محفلوں، ولیمہ کے اوقات دیکھ لیں۔ وقت سات بجے کا کھانا ہے تو مرد نو بجے لیا جاتا ہے۔ حد تو یہ ہے کہ مذہبی تقریبات و محفل نعت اور تعلیمی اداروں میں ہونے والی تقریبات میں بھی اسی قسم کے مظاہرہ دیکھنے کو ملتے ہیں۔ جدید تحقیق وقت کو انسان کا سب سے قیمتی سرمایہ قرار دیتی ہے۔ جو لوگ وقت کی قدر نہیں کرتے وہ ناقابل معافی جرم کرتے ہیں۔ عبد اللہ ابن الصمہاء کا انتظار آپ ﷺ نے تین دن کیا۔ جب ملا تو آپ ﷺ نے سخت الفاظ میں احساس دلاتے ہوئے فرمایا کہ آپ نے ہمیں بہت اذیت دی۔ وعدہ خلافی سے وقت جیسی قیمتی چیز کی ناقدری ہی نہیں ہوتی بلکہ ایسا شخص عند اللہ سخت احتساب و عقاب کا لازمی سامنا کرے گا۔

اسلام اپنے پیروکاروں کو وعدے کا پابند بنانے کے لیے عملی تربیت دیتا ہے۔ بروقت نماز ہو یا روزہ رکھنے و افطاری کے اوقات کی پابندی ہو۔ حج اور اس کے مناسک ان سب کو وقت کے ساتھ منسلک کر کے عہد کی پابندی اور وقت کی قدر کی تربیت دیتا ہے۔ فرمایا:

((لَا دِينَ لِمَنْ لَا عَهْدَ لَهُ))<sup>(3)</sup>

ترجمہ: اس کا کوئی دین نہیں جو عہد کا پابند نہیں

### فحاشی و بدکاری:

فحاشی ہر ایسی برائی کو کہتے ہیں جس کا تعلق انسانی جسم کے پردے کھولنا یا پھر اس کے متعلق گفتگو کرنا ہو۔ ابن منظور فحاشی کی تعریف کرتے ہوئے کہتے ہیں کہ:

((الْفَوَاحِشُ هُوَ كُلُّ مَا يَشْتَدُّ فُبْحُهُ مِنَ الذُّنُوبِ وَالْمَعَاصِي))<sup>(4)</sup>

ترجمہ: فحاش ہر اس گناہ اور معصیت کو کہا جاتا ہے جس میں شدت ہو۔

مشرکین مکہ کعبہ کا ننگے جسم اس لیے طواف کرتے تھے کہ ان کے جسم پر کپڑوں میں چھوٹے سے چھوٹے حرام کا شائبہ رہتا ہے۔ جب کہ اللہ کے دربار میں ہر شائبہ سے پاک ہو کر پیش ہو جائے۔ اللہ تعالیٰ اس قول و عمل کو فحاشی قرار دیتا ہے۔ فرمایا:

﴿إِنَّ اللَّهَ لَا يَأْمُرُ بِالْفَحْشَاءِ﴾<sup>(1)</sup>

(1) - سورۃ بنی اسرائیل: ۱۷/۳۴

(2) - صحیح بخاری، محمد بن اسماعیل بخاری، باب، علامۃ المتنفق، حدیث: ۳۳

(3) - صحیح ابن حبان، محمد بن حبان تمیمی، کتاب الایمان، حدیث: ۱۹۴

(4) - لسان العرب، محمد بن مکرم بن علی الافریقی، دارالصادر، بیروت، ۱۴۱۴ھ، ابن منظور، حرف: ف



ترجمہ: خدا بے حیائی کے کام کرنے کا ہرگز حکم نہیں دیتا۔

فحاشی کا تعلق قول سے ہو یا عمل دونوں مکروہ ہیں۔ اسلام نے اسی لیے فحش گفتگو اور فحش حرکات دونوں سے روکا ہے۔ فحاشی دراصل زنا و بدکاری کا راستہ و دروازہ کھولتی ہے۔ مغربی معاشرہ ترقی یافتہ ہونے کے باوجود فحاشی کے باعث بدکاری کا شکار ہے۔ پھر وہ تمام مشکلات و مصائب (جو اس گناہ کے مرتکب سابقہ اقوام ہوئیں) کا سامان کر رہے ہیں۔ مسلم معاشرے میں بھی آج فحاشی و عریانی کا سیلاب غیرت، حیاء اور انسانی اقدار کو بہا کر لے گیا ہے۔ خواتین کا لباس فحاشی کا بڑا سبب ہے۔ بازار تعلیمی ادارے اور تقریبات میں خواتین ایسے لباس زیب تن کرتی ہیں کہ ان کا تن بدن ہر کوئی تول رہا ہوتا ہے۔ میڈیا کے مختلف ذرائع فحاشی کو پھیلانے میں اہم کردار ادا کر رہے ہیں۔ نکاح سے فرار اور زنا و اصرار و بانی مرض کی طرح پھیل رہا ہے۔ مخلوط معاشرت کا کلچر یونیورسٹیوں اور دفاتر سے پیدا ہوا ہے۔ جہاں خواتین زرق و برق اور عریاں لباس پہن کر مردوں کا آسان شکار کرتی ہیں۔ یہاں روابط قائم کیے جاتے ہیں۔ پھر گناہ کے لیے مطلوب تجلیہ اور رابطہ کا کام موبائل یعنی گشتی فون سے لیا جاتا ہے۔ فحش گانے درقص اور عریاں تصاویر و فلزیہ سب فواحش آج عام ہیں۔ زنا و بدکاری پر معاملہ ختم نہیں ہوتا بلکہ معاملہ شراب و قتل تک جا پہنچتا ہے۔ اکثر دیکھا گیا ہے بدکاری کے بعد گناہ کو چھپانے کے لیے خواتین، بچوں اور بچیوں کو قتل کر دیا جاتا ہے۔ تعدد ازدواج کی اجازت اسلام نے اسی حکمت کے تحت دی کہ کسی کے پاس زنا جیسے بدترین گناہ کا کوئی جواز باقی نہ رہے۔ دوسری طرف زنا کی اسلام نے سخت ترین سزا مقرر کی ہے۔ دنیا میں قتل اور آخرت میں آئے روز عذاب میں اضافہ ہے۔

﴿يُضَاعَفْ لَهَا الْعَذَابُ﴾<sup>(2)</sup>

ترجمہ: اس کو دوئی سزا دی جائے گی۔

فحاشی اور بے پردگی کے باعث ایک بڑی خرابی جو آج نوجوان نسل میں عام ہو رہی ہے وہ ماں باپ کی نافرمانی ہے۔ نوجوانوں کی عمر ویسے بھی جذباتی ہوتی ہے۔ اس عمر میں ڈور رس فیصلوں کی صلاحیت بہت کمزور ہوتی ہے۔ اسی لیے اسلام نے والدین، بڑوں اور اہل ذکر کی اطاعت اور ان سے مشاورت کا حکم دیا ہے۔ آج نوجوان نسل باقی فیصلوں کے علاوہ اپنے رشتے کے انتخاب کے لیے والدین کی رائے کے خلاف جاتے ہیں۔ اسی بنا پر ان کی نافرمانی کرتے، لڑتے اور گھروں سے بھاگ جاتے ہیں۔ پھر اپنے ہی کیے ہوئے فیصلوں پر پچھتاتے ہیں۔ والدین اور بزرگوں کی نافرمانی کا رواج عام ہو گیا ہے۔ آج والدین اولاد سے خوفزدہ ہیں۔ بزرگوں کے احترام کی خوب صورت روایت کے باعث گھروں میں جو سکون اور رشتوں کے احترام ہوا کرتا تھا آج وہ معدوم ہوتا جا رہا ہے۔ رشتوں کو بھی مادیت کی نظر لگ گئی۔ بڑے تو درکنار بچے بھی والدین میں سے اچھا اسے کہتے ہیں جو انھیں پسے اور چیزیں لے کر دیتا ہو۔ رشتوں میں تعلق اور لحاظ کی وجہ بھی یہی ہے۔ جس سے مادی فائدہ حاصل ہو سکتا ہے۔ وہ اچھا بھی ہے اور رشتہ دار بھی ورنہ لوگ سگے کے ساتھ بھی اجنبی بن جاتے ہیں۔

الحق تعالیٰ! اچھا اخلاق فرد اور معاشرے کو ہر شعبہ میں کامیابی اور سر بلندی کے اعلیٰ مقام تک پہنچانے کی سیزھی ہے۔ اچھا اخلاق ہی تکمیل ایمان کی نشانی ہے۔ جہاں رزائل اخلاق ہوں گے وہاں سے ایمان اٹھ جاتا ہے۔ معاشرے کی ترجیحات بدل جاتی ہیں۔ صحیح کو غلط اور ظلم کو انصاف سمجھا جانے لگتا ہے۔ خالص دین و ایمان کا حصول اس وقت تک ممکن نہیں جب تک مندرجہ بالا رزائل اخلاق سے مکمل طور دوری نہ اختیار کی جائے۔ فرمایا:

((أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا))<sup>(3)</sup>

ترجمہ: ان میں کامل ترین مؤمن ایمان کے اعتبار سے وہ ہے جس کا اخلاق اچھا ہے۔

اب ضرورت اس امر کی ہے کہ فرد اور معاشرہ رزائل اخلاق کے باعث آج جن زمینی و آسمانی آفات کا سامنا کر رہے ہیں۔ ان سے نکلنے کی کوئی راہ تلاش کرے۔ ارباب اختیار کو ایسا نظام قائم کرنے کی ضرورت ہے کہ جس کے باعث معاشرہ موجودہ مسائل سے نجات حاصل کر لے۔ یقیناً رزائل اخلاق سے بچنا آسان نہیں اس لیے تو سلام نے اس سے بچنے کو جہاد بالنفس کا درجہ دیا ہے۔ اس جہاد کے ساتھ فرد اور معاشرہ کی ذمہ داری ہے کہ رزائل اخلاق سے اجتناب کے لیے ضابطہ اخلاق مقرر کریں اور اس پر کاربند ہو جائیں۔ یہ صرف اور صرف تب ممکن ہو گا جب عقیدہ توحید و رسالت اور آخرت کو دل و دماغ میں راسخ کرنے کے بعد اللہ تعالیٰ اور اس کے رسول ﷺ کے ساتھ مضبوط تعلق قائم نہ ہو جائے۔ ان مکارم الاخلاق کو اپنا اوڑھنا بچھونا بنائیں جو اسلام نے مقرر کیے ہیں۔

خلاصہ کلام یہ ہے کہ مسلم معاشروں میں مادیت کے رجحان کی بڑی وجہ مغربی معاشرہ کی اندھی تقلید ہے۔ مادیت کے بڑھتے ہوئے رجحان نے نہ صرف معاشی و معاشرتی بگاڑ پیدا کیا بلکہ انسانی اخلاقیات کا جنازہ ہی نکال دیا ہے۔ مادیت کے بڑھتے ہوئے اثرات نے اسلامی و انسانی اخلاقی اقدار کو کمزور اور غیر موثر کیا ہے۔ اب معاشروں کی بہتری کے لیے ضروری ہے کہ اسلامی اخلاقی تعلیمات کو عام کیا جائے، کیونکہ اسلام مادیت اور روحانیت میں بہترین توازن عطا کرتا ہے۔

مادیت کے اخلاقی نظام پر اثرات کا تدارک

جدید مادیت حیات انسانی کے ظاہری ترقی اور فلاح و بہبود پر توجہ مرکوز کیے ہوئے ہے۔ اس لیے اس کے مادہ پرستانہ کلچر میں معاشروں

(1)۔ سورۃ الاعراف: ۷/ ۲۸

(2)۔ سورۃ الاحزاب: ۳۳/ ۳۰

(3)۔ سنن ترمذی، حدیث حسن، محمد بن عیسیٰ ترمذی، کتاب الرضاع، باب ماجاء فی حق المرءۃ علی زوجہا، حدیث: ۱۱۶۲



اور افراد کے کردار و گفتار میں ہمیشہ ظاہری و مادی ترقی کو ہی مقصد زندگی اور کامیابی کا معیار سمجھا جاتا ہے۔ مادہ پرستوں کی گفتگو اور ان کے رویے اس کی عکاسی کر رہے ہوتے ہیں۔ روحانی اعتبار سے یہ لوگ مردہ ہو چکے ہوتے ہیں۔ حالانکہ یہ ایک مسلمہ حقیقت ہے کہ روحانی کمزوری اصل تباہی ہے۔ سابقہ اقوام کے مادہ پرستوں کے واقعات و نشانات کو قرآن مجید نے بیان کر کے اسی بات کی وضاحت کی۔ قوم شعیب ہو یا قوم صالح ہو، نمرود و قارون و فرعون و ہامان یہ سب مادی اعتبار سے کامیاب ترین ہونے کے باوجود تباہی اور انجام سے خلاصی نہ حاصل کر سکے۔ دوسری طرف روحانی اعتبار سے کامیاب لوگوں کی مثال بھی دیکھیے۔ انبیاء علیہم السلام اور ان پیروکار نجات، مالی و مادی اعتبار سے انتہائی کمزور مگر روحانی اعتبار سے اس قدر مضبوط کہ بڑے بڑے مادہ پرستوں کو لاکارتے اور سر میدان شکست سے دوچار کرتے تھے۔

اسلام نے مادیت کو ضرورت تک محدود رکھتے ہوئے۔ غیر ضروری مادی اشیاء کو بھی روحانی بالیدگی کے لیے صرف کرنے کا حکم و تربیت دی۔ فرمایا:

﴿وَيَسْأَلُونَكَ مَاذَا يُنفِقُونَ قُلِ الْعَفْوَ ۗ﴾<sup>(1)</sup>

ترجمہ: اور یہ بھی تم سے پوچھتے ہیں کہ (خدا کی راہ میں) کون سا مال خرچ کریں۔ کہہ دو کہ جو ضرورت سے زیادہ ہو۔

مادیت انسانی بقاء و دوام اور ابدی و اخروی زندگی کی راہ میں بڑی رکاوٹ ہے۔ اس رکاوٹ کو دور کرنے کے لیے تقویٰ کی طاقت اور قوت

درکار ہوتی ہے۔ اسلام نے اسی لیے دینی اور اخلاقی نظام کی بنیاد اسی تقویٰ پر رکھی۔ اسی لیے اہل ایمان سے بطور خاص اور عامتہ سے بھی اسی تقویٰ کا مطالبہ کیا۔ فرمایا:

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۗ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾<sup>(2)</sup>

ترجمہ: لوگو! اپنے پروردگار سے ڈرو جس نے تم کو ایک شخص سے پیدا کیا (یعنی اول) اس سے اس کا جوڑا بنایا۔ پھر ان دونوں سے کثرت سے مرد و عورت (پیدا کر کے روئے زمین پر) پھیلا دیئے۔ اور خدا سے جس کے نام کو تم اپنی حاجت بر آری کا ذریعہ بناتے ہو ڈرو اور (قطع مودت) ارحام سے (بچو)۔

اسلام نے اسی تقویٰ کی تعلیمات دیں۔ آپ ﷺ اپنے خطبات میں اکثر "اتقوا اللہ" کے الفاظ دہراتے تھے۔ اسی کو زندگی کا اصل مقصد قرار دیا اور اسی میں دنیوی مسائل کا حل ہے۔ مادیت کے باعث انسان کے گمراہ ہونے کے خطرات سے بھی تقویٰ اور ایمان بچاتا ہے۔ اسلام نے محاسبہ نفس کے ساتھ ساتھ دلوں کی زندگی کے اسباب تلاش کرنے کا حکم دیا۔ پھر یہ بھی کہ دنیوی زندگی منحصر ہے اس کے سدباب و سامان کو بھی اتنی اہمیت اور قوت دینے کی تعلیم دی۔ آخرت ہمیشہ کے لیے ہے اس لیے اس کو اس حساب سے ترجیح دینا ہے۔ انسان کو حکم دیا کہ وہ ہر وقت اس بات پر نظر رکھے کہ اس نے آخرت کے لیے کیا ذخیرہ کیا۔

آج اگر ہم مادیت کی تباہ کارویوں سے بچنا چاہتے ہیں تو تین چیزوں کو زندگی کا اصول و نصب العین بنالیں۔ پھر اسے ہر وقت یاد رکھیں۔

• میرے پیدا کرنے اور دنیا میں پہنچنے کا اصل مقصد کیا ہے؟

• دنیا کی ناپائیداری اور خاتمہ۔

• آخر میں نے مرنا ہے اور رب کو حساب دینا ہے۔

اگر یہ تین اصول ہماری زندگی میں کسی لمحہ میں بھی فراموش ہوتے ہیں تو ہم ناغفلین میں شمار ہونے لگتے ہیں۔ خطرات بڑھنے لگتے ہیں۔ ان خطرات و بلاکتوں سے بچانے میں

نہ مال کام آتا ہے نہ جاہ۔ اس کی بڑی مثال کرونا وائرس ہے۔ جس نے وقت کے مادہ پرست فرعونوں اور قارونوں کو کان پکڑوا دیئے۔

ان تین اصولوں سے غفلت فرد اور معاشرے میں کئی خطرناک مفسدات کا باعث بنتی ہے۔ ان میں چند اہم مفسدات درج ذیل ہیں۔

(الف): سب سے اہم یہ کہ انسان اپنی اور اپنے رب کی نظر میں گر جاتا ہے۔ فرمایا:

﴿أُولَئِكَ كَانُوا لِنِعْمِ رَبِّهِمْ أَغْنَاءَ ۗ أُولَئِكَ هُمُ الْغَافِلُونَ﴾<sup>(3)</sup>

ترجمہ: یہ لوگ بالکل چارپایوں کی طرح ہیں بلکہ ان سے بھی بھٹکے ہوئے۔ یہی وہ ہیں جو غفلت میں پڑے ہوئے ہیں۔

(ب): اخلاص کا خاتمہ: دنیا سے محبت اور اس میں کھوجانا انسان کی نیت میں سخت بگاڑ پیدا کرتا ہے۔ جس کے باعث اس کے تمام اعمال صالحہ بھی ضائع ہو جاتے ہیں۔ آپ ﷺ نے فرمایا:

((إِنَّ أَوَّلَ مَنْ تُسَجَّرُ بِهِمُ النَّارُ ثَلَاثَةٌ: رَجُلٌ تَعَلَّمَ لِيُقَالِ عَالِمٌ وَقَرَأَ الْقُرْآنَ لِيُقَالِ قَارِيٌّ، وَرَجُلٌ قَاتَلَ فِي أَرْضِ الْمُعْرِكَةِ حَتَّى قُتِلَ لِيُقَالِ

جَرِيٌّ، وَرَجُلٌ أَنْفَقَ فِي أَبْوَابِ الْحَيْرِ لِيُقَالِ حَوَادٌّ))<sup>(1)</sup>

(1)۔ سورة البقرہ: ۲/۲۱۹

(2)۔ سورة النساء: ۴/۱

(3)۔ سورة الاحزاب: ۷/۱۷۹

ترجمہ: "وہ تین کہ جن پر جہنم کی آگ کو سلگایا جائے گا یہ ہیں ایک وہ شخص جو علم اس خاطر حاصل کرے کہ اسے عالم اور قرآن اس لیے پڑھے کہ اسے قاری کہا جائے دوسرے وہ کسی معرکہ میں لڑے اور مار دیا جائے اس لیے کہ اسے بہادر کہا جائے اور تیسرا وہ جو نیکی کی راہ میں خرچ کرے تاکہ اسے سخی کہا جائے"

(ج): اخوت دینیہ کا خاتمہ:

اہل ایمان میں یہ رشتہ تعلقہ اری محبت، ایثار اور خلق حسنہ کا سب سے عظیم ذریعہ ہے۔ مادیت و غفلت اس کو بھی ختم کر دیتی ہے۔ وہ اس طرح کہ مادیت مال کے حصول میں ایک دوسرے سے آگے نکلنے کی منفی سوچ پیدا کرتی ہے جس کے باعث حسد، بغض، قطع تعلق اور نفرت عام ہو جاتی ہے۔ پھر چھوٹی برائی سے لے کر قتل عام تک بات پہنچ جاتی ہے۔

(د): دلوں میں خوف اور وحشت کا گھر کر لیتا:

فقیر کو امیر ہونے کی پریشانی اور غنی کو فقیر ہو جانے کا خوف گرفت میں لے لیتا ہے۔ یہ وحشت غافل کے دل و دماغ میں رچ بس جاتی ہے جس کے باعث ہر وقت وہ اسی پریشانی میں رہتا ہے کہ اس کا مستقبل بڑا تاریک ہے اور وہ بڑا ہی بد نصیب ہے۔ آپ ﷺ نے فرمایا:

((وَمَنْ كَانَتْ الدُّنْيَا هَمَّهُ جَعَلَ اللّٰهُ فُقْرَهُ بَيْنَ عَيْنَيْهِ))<sup>(2)</sup>

ترجمہ: "دنیا جیسا بڑا مقصد بن گیا تو اللہ تعالیٰ اس کا معاملہ مشکل کر دے گا اور فقر کو اس کی دونوں آنکھوں میں رکھ دے گا۔"

(ه): گناہوں اور بد کرداری کا شکار ہونا:

غافل شخص دنیوی مفاد کے نقصان کے خوف کے باعث گناہوں کے ارتکاب میں جلدی کرتا ہے۔ وہ سمجھتا ہے کہ اگر یہ موقع مال بنانے کا نکل گیا تو پھر کب آئے گا۔ اسی بہانے وہ موقع پاتے ہی رشوت، سود خوری، زنا و شراب اور منافع خوری و ذخیرہ اندوزی کرتا ہے۔ عزت و دین تک فروخت کر دیتا ہے۔

﴿ذٰلِكَ بِاَنَّهُمْ اسْتَحْبَبُوْا الْحَيٰةَ الدُّنْيَا عَلٰى الْآٰخِرَةِ﴾<sup>(3)</sup>

ترجمہ: یہ اس لئے کہ انہوں نے دنیا کی زندگی کو آخرت کے مقابلے میں عزیز رکھا۔

اخلاقی بگاڑنے آج معاشرہ کو جس طرح اپنی لپیٹ میں لے رکھا ہے۔ اس سے حکمران، رعایا، دانشور، والدین، اولاد، آجر و اجیر اور شوہر و بیوی، غرض ہر فرد حیران و

پریشان ہے۔ معاملے کے حل کے لیے بڑی بڑی تجاویز اور لمبی تقاریر کی جاتی ہیں۔ عام آدمی سے لے کر ارباب

اقتدار و اختیار تک سبھی بے بس نظر آتے ہیں۔ پریشانی یہ ہے کہ نئی نسل میں صحیح و غلط اور خیر و شر کے پیمانے ہی بدل کر رہ گئے ہیں۔

آج قوم شعیب علیہ السلام، قوم صالح علیہ السلام اور قوم لوط علیہ السلام کی سب بد اعمالیوں اور بد اخلاقیوں ہمارے معاشرہ میں موجود ہیں۔ اگر ان کا تذکرہ نہ ہو تو وہ وقت دور نہیں کہ ان اقوام پر اترنے والے عذاب ہم پر نہ نازل ہو جائیں جن کا آغاز بھی ہو چکا ہے۔ ایسی صورت میں اس امر کی فوری اور اشد ضرورت ہے کہ خرابی و بیماری کی نزاکت کو سمجھ کر اس کے تدارک کے لیے جامع حکمت عملی اختیار کی جائے۔

نظام اسلام سے بہتر اور آزمودہ حکمت عملی اور کیا ہو سکتی ہے۔ آپ ﷺ نے اسی حکمت عملی کے تحت عرب معاشرے کی اصلاح کی۔ دور جاہلیت ایسا دور تھا جب کثرت مادہ کو باعث فضیلت اور مادیت کو کلچر کے طور پر اپنالیا گیا تھا۔ اس کلچر کے باعث اس معاشرے میں اخلاق اور اخلاقی اقدار ناپید تھی۔ اسلام کے نسخہ کیمانے وہ کام کیا کہ پیاروں کو طیب بنادیا۔ ذیل میں عصر حاضر کے اخلاقی بگاڑ کے تدارک پر چند نکات پیش کئے جائیں گے۔

(۱) عقائد و عبادات:

اسلام نے عقائد سے انسان کے نفس و شخصیت کی اصلاح کا آغاز کیا۔ توحید کے ساتھ عقل انسانی کو جلا بخشی، صحیح اور غلط اور ثواب و گناہ میں فرق کرنے کی صلاحیت عطا کی۔ توحید کو اچھائی کا سرچشمہ اور شرک کو ظلم عظیم اور نجس قرار دیا۔ تاریخ بتاتی ہے کہ شرک کی بنیادی وجہ مادیت رہی۔ جس قوم پر شرک کا دروازہ کھلا اس میں کوئی اچھائی رہی نہ اخلاق اور نہ کردار۔ ایسے لوگوں کا کلچر گندگی، بے حیائی اور برائی بن گیا۔ انہم المشرکون نجس کی صورت اختیار کر گیا۔ ایسے معاشرے کی اصلاح اور اخلاقی تربیت اسلام نے پاکیزہ عقائد سے کی۔ جو اخلاقی مسائل آج ہمیں درپیش ہیں ان کا واحد حل انھی عقائد کی تجدید و ترویج میں مضمر ہے۔ توحید و رسالت کا عقیدہ مادہ پرستی و حوس پرستی سے بچا کر انسان کو اخلاقی عظمت کی طرف لے جاتا ہے۔ فرشتوں پر ایمان انسان میں یہ احساس بیدار رکھتا ہے کہ یہ میرے اعمال کا ریکارڈ تیار کرتے ہیں۔ جس پر میرا حساب ہو گا۔ ہر وقت ساتھ رہتے ہیں، معزز بھی ہیں جن کی موجودگی کا احساس کسی بھی بد اخلاقی میں بڑھنے سے روکتا ہے۔ عبادت کی مقصدیت بھی انسانی عظمت کو بحال و برقرار رکھتا ہے۔ اس کا تعلق بھی اخلاقی بحالی سے ہے۔

((اِنَّمَا بُعِثْتُ لِاَتَمِّمَ صٰلِحِ الْاِخْلَاقِ))<sup>(4)</sup>

(1) سنن ترمذی، محمد بن عیسیٰ، کتاب الدرہ، باب ماجاء فی الریاء والسمعة، حدیث: ۳۲۷۲

(2) سنن ترمذی، محمد بن عیسیٰ ترمذی، کتاب صفة القیامة والرقائق والورع، حدیث: ۲۳۶۵

(3) سورۃ النحل: ۱۶/ ۱۰۷

ترجمہ: بلاشبہ مجھے اچھے اخلاق کی تکمیل کے لیے مبعوث کیا گیا ہے۔

بے حیائی اور برائی انسانی کردار و اخلاق کو نقصان پہنچاتی ہے۔ اس کا تدارک نماز میں ہے۔ زکوٰۃ مادیت اور س کی تباہ کاریوں کا بہترین تدارک اور سدباب ہے۔ روزہ اخلاق کا معراج ہے۔ اور حج و جہاد اخلاق حسنہ کو عالمی تحریک میں بدلنے کا کام کرتے ہیں۔ دنیا و آخرت دونوں کی بھلائی خلق حسنہ میں ہے۔ جب آپ ﷺ سے پوچھا گیا کہ یا رسول اللہ ﷺ جنت میں داخل ہونے والوں میں اکثریت کن لوگوں کی ہوگی؟ فرمایا:

((تَقْوَى اللَّهِ وَحُسْنَ الْخُلُقِ))<sup>(2)</sup>

ترجمہ: اللہ کا تقویٰ اختیار کرنے والے اور اچھے اخلاق والے لوگ ہوں گے۔

## ۲۔ اسوہ حسنہ کی پیروی:

اسوہ حسنہ کی پیروی سے مراد آپ ﷺ اور آپ ﷺ کے صحابہ رضوان اللہ علیہم کے اخلاق و طرز زندگی کو اپنانا۔ اولادِ آدم کے لیے زندگی گزارنے کا اعلیٰ ترین معیار اور مقصد کا بیانہ آپ ﷺ کا اسوہ ہے۔ فرمایا:

﴿إِنَّكَ لَعَلَىٰ خُلُقٍ عَظِيمٍ﴾<sup>(3)</sup>

ترجمہ: اخلاق تمہارے بہت (عالی) ہیں۔

مادیت نے معاشروں میں جو بگاڑ پیدا کر دیا ہے اس کی اصلاح و تدارک کے لیے اسوہ رسول ﷺ نسخہ کیسیا ہے۔

## ۳۔ توبہ:

توبہ و استغفار گناہ کے اعتراف کرنے، اس سے شرمندگی اور معافی کا رویہ فرد و معاشرے میں پیدا کرتا ہے۔ مادہ پرست اپنی غلطی پر ڈٹ جاتا ہے۔ توبہ و استغفار معاشرے میں بد اخلاقی اور برائی سے رجوع کے رویہ کو پیدا کر کے اصلاح اخلاق کی راہ ہموار کرتا ہے۔ قرآن مجید

نے توبہ کو دونوں جہانوں کی کامیابی کا ضامن قرار دیا ہے۔ فرمایا:

﴿تَوْبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ﴾<sup>(4)</sup>

ترجمہ: سب خدا کے آگے توبہ کرو تاکہ فلاح پاؤ۔

توبہ میں اخلاقی اصلاح کی وہ طاقت ہے کہ جو بد اخلاقی و گمراہی و ذلالت میں پھنسے یا پوس افراد کو روشنی کی راہ دکھائی دیتی ہے۔ فرمایا:

﴿فَلَن يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ ۚ إِنَّ اللَّهَ يَغْفِرُ الذُّنُوبَ جَمِيعًا ۗ﴾<sup>(5)</sup>

ترجمہ: (اے پیغمبر میری طرف سے لوگوں کو) کہہ دو کہ اے میرے بندو جنہوں نے اپنی جانوں پر زیادتی کی ہے خدا کی رحمت سے

ناامید نہ ہونا۔ خدا تو سب گناہوں کو بخش دیتا ہے۔

## ۴۔ ذکر الہی:

مادیت خود غرضی کو جنم دیتی ہے اور خود غرضی بد اخلاقی کو جنم دیتی ہے۔ ہر قسم کی برائی کا دروازہ کھل جاتا ہے۔ معاشرہ درجہ بدرجہ ظلم و قتل کا شکار ہونے لگتا ہے۔ ایسی صورت میں ذکر اللہ اس کا بہترین علاج ہے۔ ویسے تو تمام عبادات اللہ کا ذکر ہیں۔ ذکر کی افادیت کی خاطر مختلف مواقع کی ادعیہ و اذکار مقرر کر دیے تاکہ بندے کو ہر نئی کیفیت میں یاد الہی کے ساتھ گناہ و بد اخلاقی کی طرف جانے کی راہ کو فکری اور عملی طور پر مسرور کر دیا جائے۔ ذکر الہی کی طرف انسانی طبقہ کو راغب کرنے کے لیے اس کی عظمت کو اجاگر کر دیا۔ فرمایا:

﴿وَلَذِكْرُ اللَّهِ أَكْبَرُ﴾<sup>(6)</sup>

ترجمہ:- اور اللہ کا ذکر سب سے بڑی چیز ہے۔

## ۵۔ امر بالمعروف و نہی عن المنکر:

(۱)۔ مسند احمد، احمد بن حنبل، مسند ابی ہریرہ، ص: ۴/۴۵، حدیث: ۸۹۳۹

(۲)۔ ایضاً، حدیث: ۹۶۹۳، ص: ۴/۶۶۰

(۳)۔ سورۃ القلم: ۶۸/۴

(۴)۔ سورۃ النور: ۲۴/۳۱

(۵)۔ سورۃ الزمر: ۳۹/۵۳

(۶)۔ سورۃ النور: ۲۴/۳۱

برائی و بد اخلاقی کا کلچر و یکھاد یکھی معاشرے میں عام ہو جاتا ہے۔ اولاد والدین کو دیکھ کر جھوٹ بولتے ہیں، طلبہ اساتذہ اور ہم جماعتوں سے برے اخلاق اٹھاتے ہیں۔ بازار اس معاملہ میں سب سے آگے ہیں۔ اس لیے آپ ﷺ نے بازاروں کو "شر الاماکن" کہا۔ اس انداز سے بڑھنے والی بد اخلاقی و بد کرداری کا تدارک اور سدباب امر بالمعروف میں ہے۔ اس کی ذمہ داری امت کے ہر فرد پر ہے۔ امر بالمعروف اور نہمن عن المنکر مرحلہ وار ترقی کرتے ہوئے ایک نظام کی صورت اختیار کر جاتا ہے۔ یہ نظام معاشرے کی ترقی و بقاء اور اتحاد کا ضامن بن جاتا ہے۔ اللہ تعالیٰ نے اس نظام کے قیام کی ذمہ داری ارباب اختیار و حکومت کے سپرد کی ہے۔ فرمایا:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ﴾<sup>(1)</sup>

ترجمہ: اور تم میں ایک جماعت ایسی ہونی چاہیے جو لوگوں کو نیکی کی طرف بلائے اور اچھے کام کرنے کا حکم دے اور برے کاموں سے منع کرے یہی لوگ ہیں جو نجات پانے والے ہیں۔

## ۶۔ حقوق و فرائض:

بد خلقی کی عموماً فوری وجہ حقوق و فرائض میں کوتاہی ہوتا ہے جب کسی کا حق مارا جاتا ہے تو شکوہ شکایت سے آغاز ہوتا ہے فرائض میں کوتاہی سے بھی رویوں میں منفی جذبات ابھرتے ہیں اور دیرے دیرے معاشرہ میں بد اخلاقی، بے لگائی اور عدم برداشت و احترام بڑھنے لگتا ہے۔ اس بد اخلاقی کا دروازہ بند کرنے کے لیے حقوق و فرائض کا نظام مؤثر کردار ادا کرتا ہے۔ ان حقوق و فرائض کے نظام کی اہمیت کا اندازہ اس بات سے لگایا جاسکتا ہے کہ خود اللہ تعالیٰ نے اپنے اوپر بندوں کے حقوق لاگو کیے اور بندوں پر اپنے حقوق فرمایا:

(فَإِنَّ حَقَّ اللَّهِ عَلَى الَّذِينَ آمَنُوا أَنْ يُعْبُدُوهُ وَلَا يُشْرِكُوا بِهِ شَيْئًا، وَحَقَّ الْعِبَادَةُ عَلَى اللَّهِ عَزَّوَجَلَّ أَنْ لَا يُعَذِّبَهُمْ مَنْ لَا يُشْرِكُ بِهِ شَيْئًا)<sup>(2)</sup>

ترجمہ: بندوں پر اللہ کا حق یہ ہے کہ وہ اسی کی ہی عبادت کریں اور کسی کو اس کا شریک نہ بنائیں جب کہ بندوں کے اللہ عزوجل پر یہ حق ہے کہ جو شرک نہ کرے اس کو عذاب نہ دے۔

حدیث میں اس بات کا واضح اشارہ ہے کہ جس معاشرے میں حقوق و فرائض کا خیال رکھا جائے گا وہاں شکوہ شکایت نہ ہوگی۔ جب شکوہ شکایت نہ ہوگی تو فتنہ فساد کا راستہ از خود بند ہو جائے گا۔

## ۷۔ نظام عدل:

مادیت کے پیدا کردہ مسائل نے آج معاشرے کا اخلاقی طور پر دیوالیہ کر دیا ہے۔ معاشرے کو طبقات میں تقسیم کر رکھا ہے۔ اعلیٰ طبقہ ڈکنے کی پوٹ پر ہر قسم کی بد اخلاقی کا مظاہرہ کر رہا ہے باقی معاشرہ ان کی اندھی تقلید میں لگا ہے۔ ان مسائل کا حل شرعی نظام عدل کا سرکاری سطح پر نافذ کرنا ہے۔ اس نظام کے تحت کمزور کو اس کا حق اور مظلوم کو انصاف حاصل ہوتا ہے۔ بد اخلاقی معاشرے میں بے چینی، افرا تفری اور لوٹ مار کو ترویج دیتی ہے۔ نظام عدل اس کا تدارک کرتا ہے۔ اس نظام میں یہ صلاحیت ہے کہ معاشرے کو ظلم کے اندھیروں سے نکال کر انصاف کی راہ پر ڈالتا ہے۔ یہی نظام عدل قومی اتحاد، ترقی اور استحکام میں بنیادی کردار ادا کرتا ہے۔ یہ اللہ تعالیٰ کی بھی مرضی ہے اور انبیاء کی بعثت کا بھی مقصد یہی ہے۔ فرمایا:

﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ﴾<sup>(3)</sup>

ترجمہ: ہم نے اپنے پیغمبروں کو کھلی نشانیاں دے کر بھیجا۔ اور ان پر کتابیں نازل کیں اور ترازو (یعنی قواعد عدل) تاکہ لوگ انصاف پر قائم رہیں۔

امیر المؤمنین عمر بن خطاب رضی اللہ عنہ کا دور مسلم تاریخ کا ایسا یادگار دور ہے جسے مسلم و غیر مسلم سبھی سراہتے ہیں۔ عمر رضی اللہ عنہ کے نظام عدل و قضاء کو ساری دنیا میں پذیرائی حاصل ہے تو اس کی وجہ آپ کا بے لاگ نظام عدل اور نظام جزا و سزا ہے۔

المختصر! مادیت عصر حاضر کی غالب ترین تہذیب کی صورت اختیار کر چکی ہے۔ تمام تر معاشی اور سائنسی ترقی کے باوجود مادی کلچر نے انسان کی راحت و چین کو برباد کر دیا۔ مادیت کا رسوخ اس قدر بڑھ چکا ہے کہ اس کے باعث نظام دین و نظام اخلاق بھی متاثر ہو چکے ہیں۔ ایسی صورت میں معاشرے کو اپنی بقاء کا خطرہ لاحق ہے۔ اس کے تدارک کے لیے فرد، معاشرے، والدین، اساتذہ اور ارباب اختیار کو اپنا فطرتی کردار و فرض ادا کرنا ہو گا۔ وگرنہ وہ وقت دور نہیں کہ گمراہ سابقہ اقوام کی طرح یہ بھی انجام بد سے دوچار نہ ہو جائیں۔ فرد اپنے ساتھ دوسرے کی خیر کی بھی فکر کرے، معاشرہ ایثار و اخوت کا شعار اپنائے، والدین بچوں کو اللہ تعالیٰ کی امانت سمجھتے ہوئے ان کی تربیت کریں، ارباب اختیار نظریہ اسلام و پاکستان کو مد نظر رکھ کر قانون سازی کریں۔ اس کا نفاذ کریں، ایسا نظام تعلیم و نصاب مرتب کیا جائے جو نوجوانوں کی بہترین دینی و اخلاقی تربیت کا ذریعہ ہے۔

## نتائج

مادیت کے اخلاقی نظام پر اثرات کا مفصل جائزہ لینے کے بعد درج ذیل نتائج سامنے آئے ہیں:

(1)۔ سورۃ آل عمران ۳/۱۰۴

(2)۔ صحیح بخاری، کتاب التوحید، باب ذکر توحید اللہ و الرد علی الجحیم، حدیث: ۷۳۷۳

(3)۔ سورۃ الحمد ۵۷/۲۵

1. مادیت کی عصری ترویج کی بڑی وجہ مغربی مادی کلچر ہے۔
2. مسلم معاشروں میں مادیت کے رجحانات، اسباب و محرکات کی بڑی وجہ مغربی معاشرہ کی اندھی تقلید ہے۔
3. مادیت کے بڑھتے ہوئے اثرات نے اسلامی و انسانی اقدار کو کمزور اور غیر موثر کیا۔
4. معاشرتی اخلاقی بگاڑ مادی طرز فکر کا شاخسانہ ہے۔
5. اسلام مادیت اور روحانیت میں بہترین توازن عطا کرتا ہے۔
6. اعلیٰ اخلاقی اقدار اسلامی فکر و تعلیمات کو اپنانے اور ان پر عمل پیرا ہونے میں ہے۔